



# கனகத்தூதன்

Canadian Tamil Catholic Messenger

CanaCaThuthan

Issue 62

February 26, 2024

இதழ் 62

நிறுவனர்: அன்ரன் சின்னராசா பிலிப் | Founder: Anton Sinnarasa Philip


Publication Mail Agreement No: 41416031

Return Undeliverable Canadian Addresses to:

The Canadian Tamil-Catholic Messenger  
708 Aspen Road  
Pickering, ON L1V 3Z1

உயர்திரு அன்ரன் சின்னராசா முதலாண்டு நினைவுச் சிறப்பிதழ்  
Special Issue on 1st Year Memorial of Mr. Anton Sinnarasa

## தவக்காலம் மனமாற்றத்தின் காலம்



### தவக்காலம்

தவக்காலம் எம் ஆன்மாவின் ஏற்றத்திற்காக இறைவனால் வழங்கப்பட்ட அருமையான காலமேயாகும். இறைவிருப்பத்தை வாழ்வில் ஏற்று அதன் படி வாழ்ந்து கடவுளோடும் மனிதரோடும் ஒப்புரவாவதற்கான காலமே தவக்காலமாகும். நாம் அனைவரும் மீண்டும் ஒருமுறை எம் ஆன்மீகத் தேடலை வழிப்படுத்தி வலுப்படுத்தி வளப்படுத்த எமக்கு தரப்பட்டகாலமே தவக்காலம்.

கிறிஸ்து உயிர்ப்புப் பெருவிழாவை நோக்கிய இத்தவக்காலப் பயணம் நாற்பது நாட்களை கொண்டது. ஆண்டவரின் நாள் என அழைக்கப்படும் ஞாயிற்றுக் கிழமைகளை தவிர்த்து தவக்காலம் நாற்பது நாட்கள் கடைப்பிடிக்கப்படுகின்றது. இந்நாட்களில் பாவத்திற்காக மனம் வருந்தல், மனமாற்றம் மற்றும் புதுப்பித்தலின் திருப்பயணமாகச் செலவிடப்பட வேண்டும் என நாம் அழைப்புப் பெறுகின்றோம். விவிலியத்தில் நாற்பது என்ற எண், பல்வேறு சிறப்பு அடையாளங்களைக் கொண்டுள்ள ஒன்றாகும்.

தவக்காலம் ஒன்றிப்பின் காலம், தீமையை நன்மையால் வெல்லும் காலம், மனமாற்றத்தின் காலம். இறை மானிட உறவை புதுப்பிக்க வருவதே இத்தவக்காலம். இவ்வுறவை புதுப்பித்து கொள்ள மனிதனுக்கும் இறைவனுக்குமிடையே உரையாடல் செய்ய நம்மை அழைக்கின்றது இத் தவக்காலம். இத்தவக்காலத்தில் தன் பாடுகளின் வழியாக நம்மோடு அவர் கொண்டுள்ள அன்பை-உறவை உறுதிப்படுத்த நமக்கு அழைப்பு விடுக்கின்ற காலமே இந்த தவக்காலம். நல்ல ஆரோக்கியமுள்ள சமூகத்தை கட்டியெழுப்புவதில் அக்கறை கொள்வோம். நம்முடைய நல்ல மாதிரிகையின் வழி புதிய சமூகத்தை கட்டியெழுப்புவோம்.



### Our Lady of Good Health Parish

தூய ஆரோக்கிய அன்னை பங்கின் ஏற்பாட்டில் தவக்கால வழிபாடுகள் 2024

"நம்பிக்கையோடு திருப்பயணம் செய்து, எமது செப வாழ்வை ஆழப்படுத்துவோம்"

- 01-03-2024: 7:30 pm திருச்சிலுவைப் பாதை - OLGH
- 02-03-2024: 9 am - 4 pm அக விடுவை - Mary Lake Church
- 03-03-2024: Sunday Mass: 12:30 & 4:30 pm - OLGH
- 04-03-2024: 7-9 pm இறைவனின் பிள்ளைகள் - OLGH
- 05-03-2024: 7 pm அத்தோனியஸ் வழிபாடு - OLGH
- 06-03-2024: 7-9 pm விண்ணக உன் கையில் - OLGH
- 07-03-2024: 7-9 pm ஊடனின் ஆற்றல் - OLGH
- 08-03-2024: 7:30 pm திருச்சிலுவைப் பாதை - OLGH
- 09-03-2024: 9 am - 1 pm தாழ்ச்சி - Airways Church, Mississauga  
புனித பற்றின அன்னை தமிழ் ஆன்மீகப் பணியலம்
- 10-03-2024: Sunday Mass: 12:30 & 4:30 pm - OLGH
- 12-03-2024: 7 pm அத்தோனியஸ் வழிபாடு - OLGH
- 13-03-2024: 7-9 pm வந்ததையை வாழ்க்கைகள் - OLGH
- 14-03-2024: உண்மைக்கு காற்று பகிர் - Montreal
- 15-03-2024: திருச்சிலுவைப் பாதை - Montreal
- 16-03-2024: நம்பிக்கை எனும் ஆயுதம் - Montreal
- 17-03-2024: இயேசுவின் கண்ணீர் - Montreal
- 18-03-2024: தீய்ப்பாதை - Montreal
- 19-03-2024: 7-9 pm தீயினமும் இடு - OLGH
- 20-03-2024: 7-9 pm மெய்யான அன்பு - OLGH
- 21-03-2024: 7-9 pm மறுபிறப்பிற்கு அஞ்சலி - OLGH
- 22-03-2024: 7:30 pm திருச்சிலுவைப் பாதை - OLGH
- 24-03-2024: 12:30 pm குருத்தோலை ஞாயிறு - OLGH  
4:00 pm குருத்தோலை ஞாயிறு - Airways Church



அன்ரன் சின்னராசா பிலிப்  
இறைவனின் காலம் - யாழ்ப்பாணம்

#### தூய வார வழிபாடுகள் - OLGH

- 28-03-2024: விழாக்கிழமை  
9 pm - தமிழ் வழிபாடு
- 29-03-2024: பெரிய வெள்ளிக்கிழமை  
3:30 pm - தமிழ் வழிபாடு
- 30-03-2024: சனிக்கிழமை  
9:30 pm - தமிழ் வழிபாடு
- 31-03-2024: உயிர்ப்பு ஞாயிறு  
12:30 pm - தமிழ் வழிபாடு



Rev. Fr. Charles Collins, Parish Priest, Our Lady of Good Health Tamil Parish  
131 Birchmount Road, Scarborough, ON. M1N 3J7  
416-264-6544 office@olghtamilparish.com olghtamilparish.com

# விதைத்தவன் நீ உறங்குகிறாய் விதைகள் உறங்காது நிம்மதி கொள்.



நாட்டுப் பற்றாளர், மனிதநேயப் பற்றாளர், அமரர் அன்ரன் சின்னராசா பிலிப் அவர்களின் ஓராண்டு நினைவையொட்டியும், ஏற்கனவே வெளியிட்ட அவரின் நினைவுமலரிலிருந்து ஒரு முன்னுரையாக இந்தக் கட்டுரை அமைகிறது. உறங்குகிறான் இங்கு ஒரு தமிழ் மகன் என்று தொடங்கும் இந்நூலின் அட்டைப்படத்தோடு தன்னம்பிக்கை உள்ளவன் தோற்பதில்லை தன்மேல் நம்பிக்கை உள்ளவன் தோற்பதேயில்லை குருவாக ஒரு குறிப்பிட்ட எல்லைக்குள் தன் பணிகளை சுருக்கி கொள்ளாமல் அகலக்கால் வைத்து அனைவரையும் அரவணக்கும் ஒரு மாற்றத்திற்கான பணிக்கு தன்னை அர்ப்பணிக்கும் பணியாளன் எனத் தொடங்கும் பேரருள் தந்தை ஜோசப் பொன்னையா ஆயர் அவர்களின் ஆசியுரை அமைகிறது. 50 ஆண்டுகளுக்கு முன்பு இந்தியாவின் பூனே குருத்துவக் கல்லூரியில் தொடங்கிய பயணம் குருத்துவம் தாண்டி ஒடுக்கப்பட்ட விளிம்பு நிலையில் உள்ள மக்களுக்காக தன்னை அர்ப்பணித்து, எனது ஆயத்துவ பணிக்கு மிகுந்த கனிவோடு தன்னால் இயன்றவரை துணைக்கரம் கொடுத்து உற்ற நண்பனாக வாழ்ந்தவர் என்று யாழ் ஆயர் கலாநிதி ஜெஸ்டின் ஞானப்பிரகாசம் குறிப்பிட்டுள்ளார். யுத்த காலங்களிலும் அதற்குப் பின்னரும் அன்ரன் சின்னராசா அவர்களின் அளப்பரிய பணிகளான சமூகநலம், கல்வி, போருக்கு பின்னான நிவாரண பணிகள், மருத்துவம் சார்ந்த திட்டப்பணிகள் என்று பட்டியலிட்டு அவரின் பெருந்தன்மைக்கான அடையாளங்களை குறிப்பிட்டு மன்னார் ஆயர் கலாநிதி இம்மானுவேல் பெர்னான்டோ அவர்கள் தனது செய்தியில் குறிப்பிட்டுள்ளார். ஒரு மனித உரிமை செயற்பாட்டாளராக சமூகத்தின் மீதான பார்வையும் இனத்தின் மீது இருந்த பற்றும் ஆர்வமும் அவரை பெரும் சங்கடங்களுக்கள்ளே இட்டுச் சென்றாலும் இறைவனே இவருக்கு புதிய வழிகாட்டி பணி செய்வதற்கு தேவையான சந்தர்ப்பங்களை கொடுத்துள்ளார். இவரது மரணம் தமிழ் உலகிற்கு பேரிழப்பு என்று திருகோணமலை ஆயர் மேதகு கலாநிதி நோயல் இம்மானுவேல் தனது இரங்கல் செய்தியில் குறிப்பிட்டுள்ளார். திரு நித்தியானந்தன் அவர்கள் குறிப்பிடும்போது ஈழத் தமிழர்களின் வரலாற்றில் என்றுமே நீங்கா நினைவில் நிறுத்தி போற்றப்படும் இலட்சிய பெருமகன் அண்ணன் சின்னராசா என்று குறிப்பிடுகிறார். மேலும் வெலிக்கடைச் சிறையின் நேரடி சாட்சியமாக வாழும் திரு நித்தியானந்தன் அவர்கள் சின்னராசாவின் ஒரு துறவிக்கு பின்னால் இருந்த வீரதீர சாகசங்களையும் அவ்வப்போது குறிப்பிட்டுள்ளார். சிறை கம்பிகளுக்கு பின்னாலும்

முடங்கிப் போய் இருக்காமல் அரசபயங்கரவாதத்தின் ஒடுக்கு முறைகளுக்கும் அடங்கிப் போகாமல் அவருக்கள்ளே ஓங்கி இருந்த விடுதலை ஓர்மம் பற்றியும் விடுதலை இறையியலில் அவர் கொண்டிருந்த நாட்டமும் நம்பிக்கையும் பற்றியும் அவர் குறிப்பிடுகிறார். தமிழ் தூது தனிநாயகம் அடிகள் மீது அவர் கொண்டிருந்த அன்பின் வெளிப்பாடாக அவரது நூற்றாண்டு நினைவு விழாக் கொண்டாடியதையும் அவரின் தமிழ் பணி ஆவணங்களை நூலாக்கியதையும் பெருமையோடு குறிப்பிடுகிறார். அருட்தந்தை எஸ்.ஜே. இம்மானுவேல் அடிகளார் தனது இரங்கல் செய்தியில் புலம்பெயர் தமிழ் மகனாக மனிதஉரிமைப் போராளியாக தமிழ் கத்தோலிக்க சமூக பணியாளனாக கனகத்தூதன் இதழின் ஊடகராக திருத்தலங்களுக்கு பாதயாத்திரை அழைத்துச் செல்லும் வழிகாட்டும் மேய்ப்பனாக ஈழத்தமிழர்களின் இனவழிப்பின் அடையாளங்களின் ஆவண காப்பகமாக இப்படி பல பரிமாணங்களை தன்னகத்தை கொண்டு வாழ்ந்தவர் என்று குறிப்பிடுகிறார். எல்லோருடைய வாழ்வும் வரலாறு ஆனது இல்லை வரலாறாக வாழ்ந்தவர்கள் தனக்காக வாழ்ந்ததில்லை என்ற பொன்மொழிக்கு உயிரோட்டம் கொடுத்தவர் அமரர் அன்ரன் சின்னராசா என்று முன் மொழிவோடு அமிர்த பிரான்சின் ஜெயசேகரம் அவர்கள் தனது அனுபவங்களை இவ்வாறு பகிர்ந்து கொள்கிறார். அண்ணன் சின்னராசாவுடன் ஆன தொடர்புகள் நெடியது மகிழ்வானது, அர்த்தம் நிறைந்த, திருப்தியான, வளமான அவர் விட்டுச் சென்ற நினைவலைகள் வாழப்படவேண்டியது, வாழ்கிறது என்று தொடர்கிறார். பணிகளை துணிவுடன் தனது உயிரை பணயம் வைத்து பல ஆவணங்களை இன்றும் பேசும் சாட்சியங்களாக விட்டுச் சென்றிருக்கிறார். மனித ஆன்மா தாங்கி நிற்கும் வன்மங்களையும், அழுக்குகளையும் அடியோடு துடைத்தெறிந்து விட்டு செல்வதே ஞானம் ஆகும். இதைத்தான் மகான்கள் செய்தார்கள், ஞானம் தான் காலம் காலமாக இத்தகைய மகான்களை அறிமுகப்படுத்தி உள்ளது, அந்த வரிசையில் அன்ரன் சின்னராசாவும் இணைகிறார் என்று ஜெயசேகரம் குறிப்பிடுகிறார். அடுத்து அந்த ஒரு கோரநாள், கதவுகள் தட்டும் ஒலியும், குரல்களின் மரண உளறலும் ஆவேசத்துடன் தடதடவென ஓடிவரும் சப்தங்களும் கயவர்களின் ஒவ்வொரு காலடியும் நம்மை நோக்கி வரும் மரணத்தின் அடியென அறியும் அந்த வேளை, தோளோடு தோள் நின்று 30 நிமிடங்கள்

மரணத்தின் விளிம்பில் நின்று மேற்கொண்ட அந்தப் போராட்டம் படைகளையும் வியக்க வைக்கும் மரண பயமின்றி கடந்த அந்த நிமிடங்கள், நான் கண்டேன் உன் பலமும் வீரமும். என்றுகூறும் அருட்திரு சாம் ஜெயதிலகராஜா வெலிக்கடையின் கோரங்களின் நேரடி சாட்சியங்களில் இவரும் ஒருவர். உன் அன்பினாலும் நம்பிக்கையினாலும் வீரத்தினாலும் உயிர்ப்பிச்சை அளித்த உன்னை எண்ணி என் உள்ளம் நன்றியால் நனைகிறது என்று உணர்வுகளால் தன் கண்ணீர் அஞ்சலியை செலுத்துகிறார் சாம் ஜெயதிலகராஜா. அருட்பணி இ.ஜி. விஜீன்ரஸ், பிரதி அதிபர் வதிரி திரு இருதய கல்லூரி அவர்கள், அமரர் அன்ரன் பற்றி எழுதிய குறிப்புகளில், இக்கல்லூரியின் பழைய மாணவன் தான் என்றும், தன் தந்தை அமரர் அந்தோணி பிள்ளை பிலிப் நீண்டகாலமாக இக்கல்லூரியில் சேவையாற்றியதன் நினைவாக இக்கல்லூரிக்கு தான் உதவி புரிய வேண்டும் என்று பேராவல் கொண்டு நூற்றாண்டு கட்டிடத்தின் புனருத்தாரண செயல்பாடுகளுக்கு ஆலோசனையும் நிதி உதவியும் அளித்து உதவினார் என்று குறிப்பிடுகிறார். சமூக சமய அரசியல் களங்களில் தன்னை ஈடுபடுத்தி முழு உருவாக்கத்தைப் பெற்றுக் கொண்ட உத்தமர், அவரின் இலட்சியக் கனவுகளில் முதன்மையானது வசதியில்லாத மாணவர்களின் கல்வி மேம்பட தன்னால் இயன்ற பங்களிப்புகளை அவர் வாழும் வரை மட்டுமல்ல, அவர் உருவாக்கிய நிதி ஆதாரங்களுடாக தொடரவும் கடினமாக உழைத்தார் என்று புனித பத்திரிசியார் கல்லூரி அதிபர் அருட்பணி திருமகன் தன் இரங்கல் அறிக்கையில் தெரிவித்துள்ளார். மனிதத்தை ஆழமாக நேசித்த மானிடத்தின் பேரிழப்பு அன்ரன் பிலிப் என்று தொடங்கும் திரு.நேரு குணரத்தினம் அவர்களின் கருத்துரை என்னவெல்லாம் அவர் செய்தார் என்று பலருக்கும் தெரிவதற்கு வாய்ப்பே இல்லை. ஏனென்றால் அவர் தனது செயல்பாடுகளை யாருக்கும் பட்டியலிட்டதில்லை, அறிக்கைகள் விட்டதில்லை, ஏன் படம் கூடப்போட்டதில்லை, படம் எடுத்து படம் காட்டியதில்லை, அதில் பல செயற்பாடுகள் இருவருக்கும் இடையில் மட்டுமே அடங்கிப் போன விடயங்கள் என்று அழகிய வரிகளில் வடித்துள்ளார். புனர்வாழ்வுக் கழகத்தின் செயல்பாடுகள் 90 களின் நடுப்பகுதியில் கனடாவிலும் இனவாதத்திற்கு எதிரான, ரொரன்டோ பொலிஸ் சேவையில் தமிழர்கள் மீது இருந்த களங்கம் நீக்க பலவழிகளில் ஆற்றிய பணிகள், மற்றும் தனது அறிவுசார், ஆற்றல்சார் திறமைகள், சர்வதேச மனித

உரிமை அமைப்புகள் உடனான தொடர்பாடல், பாராளுமன்றம் மற்றும் தூதரகம் போன்ற மேல்மட்டங்களில் தேடிச்சென்று தாயக சம கால நிகழ்வுகளைப் பற்றிய விளக்கம் மற்றும் விழிப்புணர்வுகளை ஏற்படுத்தல் போன்றவையும் இவரின் முக்கியமான பணிகள். 90 களில் கனடிய பாதுகாப்புத் துறையில் தமிழர்கள் மீதான திரை மறைவு காழ்ப்புணர்வுத் தடை நடவடிக்கைகளை உடைத்தெறிந்து, 2000 ஆம் ஆண்டு மே மாதம் நடைபெற்ற தமிழர்களின் பெருவிழாவில் பிரதமர் போல் மார்ட்டின் பிரதம அதிதியாக கலந்துகொள்ள என் அருகில் இருந்து கடுமையாக உழைத்தவர்களில் முதன்மையானவர் அன்ரன் அண்ணா என்று திரு.நேரு குணரத்தினம் குறிப்பிடுகிறார். அதேபோல பொங்கு தமிழ் நிகழ்வுகள் சில காலங்கள் தொடர்ச்சியாக நடைபெற அனுமதி பெறப்படும் முனைப்புகளில் அன்ரன் அண்ணாதான் முன்முனைப்பாக திரை மறைவில் இருந்து செயல்பட்டவர். கனடாவில் செயல்படும் கனடிய தமிழர் பேரவை மற்றும் கனடிய தமிழ் தேசிய அவை போன்றவற்றில் அவரின் காலடி தடங்கள் மிகமுக்கியமானவை. யாழ் நூலக எரிப்பு முதல் முள்ளிவாய்க்கால் பேரவலம் வரை பலவற்றையும் தொகுத்து இனப்படுகொலையின் ஆவணமாக ஐ.நா வரை அனுப்பி வைத்த மாபெரும் பணிகளை தமிழினம் என்றும் நினைவில் வைத்திருக்க வேண்டும் என்று நேரு மேலும் குறிப்பிடுகிறார். என்றோ முடிந்து போகிற ஒரு வாழ்க்கைக்கு அதன் காலத்தில் அர்த்தம் தேடி அதனோடு அதற்கு அழகான அர்த்தம் கொடுத்து ஒரு வாழ்க்கை வாழ்ந்து நாமும் நமது வாழ்க்கைக்கான அர்த்தத்தை தேடி பயணிக்க நிச்சயமாக உந்து சக்தியாக அமைந்தவர் அன்ரன் அண்ணா என்று உணர்வுகளை தூண்டிய வரிகளால் தன் இரங்கலைப் பகிர்கிறார் நேரு குணரத்தினம். இளங்கோ என்ற புனை பெயரில் ஈழநாடு பத்திரிகையில் கட்டுரைகளை எழுதிக் கொண்டிருந்தார் அன்ரன் சின்னராசா. அப்போது அந்தக் கட்டுரைகளைப் படித்து குறிப்புகள் சொல்லும்படி கேட்டார். நான் படித்துவிட்டு மிக நன்றாக இருக்கிறது, முழுக்க முழுக்க அரசியல் சார்ந்து இருக்கிறது, துணிவாக எழுதுகின்றார் ஆபத்து ஏதும் வரும் என்று நான் பயப்படுகிறேன் எனச் சொன்ன போது, அவர் சொன்ன வார்த்தைகள் இவை. போராட வேண்டுமென்றால் போராடத்தான் வேண்டும் இளம் என்றால் சின்ன, கோ என்றால் ராசா என்று சொல்லிவிட்டு தனக்கே உரிய பாணியில் சத்தமாக சிரித்தார். அப்போதுதான் இளங்கோ இவர்தான் என்று தெரிந்து கொண்டேன் என்று அவரது நண்பர் அருட்பணி ரூபன் பஸ்தியம்பிள்ளை அவர்கள் தனது செய்தியில் இவ்வாறு குறிப்பிடுகிறார். மாமனிதன் சின்னா என்ற தலைப்பில் அருட்பணி ஏ.ஐ.பெர்னாட் அடிகளார் அவர்கள் எழுதிய செய்தியில் ஆசிரியன்-மாணவன் என்று ஆரம்பித்த எமது தொடர்பு அண்ணன்-தம்பி உறவாக மலர்ந்து அரசின் ஒடுக்கு முறையிலிருந்து தமிழர்களை விடுவிப்பதற்காக உழைப்பதே எம் இருவரின் நோக்கம், பட்டறிந்த எண்ணங்களை பகிர்ந்து கொண்டோம். அது லண்டனில் தமிழ் தகவல் நடுவம் என்ற அமைப்பில் பணி புரிந்த வேளையில் சின்னா தந்த தகவல்கள் மிகவும் பயனுள்ளதாக இருந்தது. மட்டக்களப்பு சிறையுடைப்பு பற்றி அவர் விவரித்த போது முடி சிலிர்த்து வியந்து போனேன் என்று குறிப்பிடுகிறார். அருட்பணி பெர்னாட். மேலும் ஆழ்ந்த ஆளுமையையும் சாதனைகளையும் கொண்டிருந்த அமைதியான ஒரு நிறைகுடம், ஒரு தனி மனிதனாக இனவழிப்பினை ஆவணப்படுத்துதல் போன்று பல பாரிய செயல் திட்டங்களை மேற்கொண்டு வெற்றிகரமாக நிறைவேற்றிய ஆளுமையின் சிகரம் சின்னா என அவரின் சாதனைகளை விளக்கியுள்ளார். யாழ் இளவாலை மறைக்கோட்ட முதல்வர் அருட்பணி ஜெயக்குமார் அவர்கள் தனது சின்னா பகிர்தலின் ஒரு தனித்துவ அடையாளம் என்ற கட்டுரையில் குரலற்றவர்களின் குரலாக மட்டுமல்ல மறுக்கப்பட்ட உரிமைகளை உறுதிப்படுத்தவும், புலம்பெயர்ந்தவர்கள் குடியுரிமைகள் பெற தன்னை ஈடுபடுத்தியது மட்டுமல்ல மறைப்பணியிலும் தன்னை இணைத்துக் கொண்டு தமிழ் மற்றும் கத்தோலிக்க விழுமியங்களில் இருந்து வழுவாது நம்பிக்கையின் ஒளியாக தன் வாழ்வை பல

வழிகளிலும் பகிர்ந்து பலரின் வாழ்வின் ஒளியாக பன்முகப் பரிமாணங்களில் அடையாளமாக வாழ்ந்தவர் சின்னா என்று குறிப்பிடுகிறார். அருமை நண்பன் அருட்பணி கிளாரென்ஸ் ஜேம்ஸ் ரோமையிலிருந்து அனுப்பிய இரங்கல் குறிப்பில் சின்னா இறைப்பற்று, இனப்பற்று, மொழிப்பற்று கொண்டு, என் குடும்பம் உண்டு என் வேலை உண்டு என்று வாழாது, முற்றும் பற்றும் துறந்து இறைவனுக்கும் மக்களுக்கும் என்னென்ன வழிகளில் சேவை செய்ய முடியுமோ அவற்றையெல்லாம் முந்திக்கொண்டு முன்வந்து செய்து எங்களையெல்லாம் முந்திக் கொண்டு இறைவனடி சென்று விட்டார் என்று விழிநீர் மல்கும் வரிகளால் தன் கண்ணீர் அஞ்சலியை வடித்திருக்கிறார். வரலாற்றைப் பதிந்த வரலாறாய் தமிழருக்கு வாய்த்த பயன் நீ, மறையும் தமிழும் கண்ணெனக் கொண்டேன் சொற்களை மருந்தாக்கி செயல்களை விதைத்தேன். கற்களை எறிந்தவர்க்கு சொற்களைக் கூட திருப்பிக் கொடுத்தறியோன். மேடைகளில் ஒலிவாங்கிகளைவிட திரைச்சீலைகளே நினைவை அதிகம் அறிந்திருந்தன. விதைத்தவன் நீ உறங்குகிறாய் விதைகள் உறங்காது நிம்மதி கொள். என்று கவிஞர் ஞானி தனது கவிதையால் அமரர் சின்னராசாவுக்கு கவிதாஞ்சலி படைத்திருக்கிறார். கனடாவின் முற்போக்கு பழமை வாதக்கட்சி மற்றும் கட்சியின் தலைவரும் எதிர்க்கட்சித் தலைவருமான திரு.பியரை பொலிவர், கனடாவின் தமிழ் பாராளுமன்ற உறுப்பினரும் அமைச்சருமான மாண்புமிகு. ஹரி ஆனந்தசங்கரி அவர்கள் மற்றும் பாராளுமன்ற உறுப்பினர் கார்னெட் ஜெனில், ஒன்றாரியோ சட்டமன்ற உறுப்பினர் மாண்புமிகு லோகன் கணபதி அவர்கள், ஒன்றாரியோ சட்டமன்ற உறுப்பினரும் அமைச்சருமான மாண்புமிகு விஜய் தணிகாசலம் ஆகியோரும் இந்த நினைவு மலருக்கு இரங்கல் செய்திகளை கொடுத்து இருக்கிறார்கள் கனடியத் தமிழர் பேரவை மற்றும் கனடியத் தமிழர் தேசிய அவை போன்ற அமைப்புகளும் அன்ரன் சின்னராசா அவர்களுக்கு தங்கள் இரங்கல் அறிக்கைகளை வழங்கி இருக்கின்றனர். மறக்க முடியாத மாமனிதர் அன்ரன் சின்னராசா என்று அருட்திரு அமுதன் அடிகளார் குறிப்பிடுகிறார். அவருடன் நீண்ட நேரம் உரையாடிக் கொண்டிருந்தபோது என்னைப் போலவே அவரும், மறைந்த தமிழ் பேரறிஞர் தனிநாயக அடிகள் மீது மிகுந்த பற்றுக்கொண்டிருந்தார் என்பதை தெளிவாக உணர்ந்தேன். இதுவே எங்கள் இருவருக்கும் இடையில் ஆழ்ந்த நட்பு தோன்றுவதற்கு காரணமாயிற்று. தனிநாயக அடிகள் இதழியல் கல்லூரி இன்றும் சிறப்பாக செயல்படுவதற்கு சின்னராசா அவர்கள் வழங்கிய உதவி மறக்கமுடியாத பேருதவி என்பதை இங்கு நன்றியுடன் பதிவு செய்கிறேன். தமிழக - ஈழ எல்லைக்குள் முடங்கிக் கிடந்த தமிழ் மொழியின் பெருமையை உலக அறிஞர் அரங்கில் நிலைநாட்டிய பெருமை தனிநாயக அடிகளாருக்கு உரியது, அதனால்தான் அன்ரனும் நானும் அவர் மீது அளப்பரிய பற்று கொண்டிருந்தோம். வாய்ப்பு கிடைக்கும் போதெல்லாம் அடிகளாரின் புகழை எடுத்துரைக்க அன்ரன் சின்னராசா அவர்கள் தயங்கியதே இல்லை. ஒரு கத்தோலிக்க குரு தமது தாய் மொழியையும் இனத்தையும் பண்பாட்டையும் வளத்தெடுப்பதில் ஈடுபடுவது இயல்பானதே என்றும் இனத்தின் வளர்ச்சிக்காகவும் நன்மைக்காகவும் எத்தகைய தியாகத்தையும் புரிய தயங்க கூடாது என்று சின்னராசா அவர்கள் அடிக்கடி கூறுவார். தமது குருத்துவ பணியிலிருந்து விலகி விட்டாலும் அப்பணிக்கு அடிப்படையான அன்புப் பணியில் இருந்து ஒருபோதும் விலகாமல் ஓய்வின்றி உழைத்த அன்ரன் சின்னராசா ஒரு மாமனிதர் என்பதில் ஐயமே இல்லை. தமிழகத்தின் கலைக் காவேரி நுண்கலைக் கல்லூரியின் அதிபர் அருட்பணி சூசை அலங்காரம் அவர்கள் கலைக் காவிரியின் கலை நிகழ்வுகள் கனடாவிலும் மற்றும் பல நாடுகளிலும் நடைபெற வழிவகுத்தவர் என்றும் அவரது சேவை கத்தோலிக்க திருச்சபையின் வளர்ச்சிக்கும், கலை காவேரியின் கலை எழுச்சிக்கும், கலைகளின் மறுமலர்ச்சிக்கும், தமிழ் மொழியின், தமிழ் மக்களின் மேம்பாட்டிற்கும் மிகச்சிறந்த உரமாக இருந்திருக்கிறது என்று

## டாக்டர். போல் ஜோசப்

நான் உறுதிபட கூறுவேன். எங்களது கனடா பயணத்திலும் நம் தந்தையாய், தனயனாய் தனக்கே உரிய பாங்கோடும் பணிவோடும் குழுவை வழி நடத்தினார். தோளோடு தோள் நின்று தோழமை பாராட்டினார். கலைவழியே கனடா தமிழ் சமூகத்தில் உறவையும் தமிழ் உணர்வையும் வளர்த்தார். மதம், இனம் கடந்து தமிழ்காக்க தமிழ் இனம் காக்க தமிழராய் ஒன்றுபடுவதை கலைகள் மூலம் சாதித்து காட்டினார், என்று அருட்பணி சூசை அலங்காரம் அவர்கள் குறிப்பிடுகிறார். ரொரன்டோ தமிழ் கத்தோலிக்க சமூகத்தின் தலைவர் அந்தோணி ரத்னராஜி டேவிட் அவர்கள் தனது இரங்கல் செய்தியில் தமிழ்க் கத்தோலிக்க சமூகத்தின் மூலம் சமூக,கலை இலக்கியப் பணிகளைச் செய்து மட்டுமல்ல மதங்கள் இனங்களுக்கு இடையான சமநிலையைப் பேணவும், இணக்கம் ஏற்படவும் உழைத்தவர். கனகதூதன் இதழ், திருத்தல யாத்திரைகள் திருத்தேசப் பயணங்கள் போன்றவற்றை ஒழுங்கு செய்து மக்களை ஆன்மீக விழுமியங்களில் வேருன்ற விதை போட்டவர் அண்ணன் சின்னராசா என்று குறிப்பிடுகிறார். தமிழ் ஈழ சங்கத்தின் அன்ரன் மனுவில்பிள்ளை அவர்கள் தனது இரங்கல் அறிக்கையில் அர்ப்பணிப்பான மக்கள் பணியாளன், இன மத நிற பேதம் கடந்து அகதியாக வருவோருக்கும் புதிய குடிவரவாளருக்கும் வழிகாட்டியாய் புலம்பெயர்ந்த நிலத்திலும் பலர் வளமாக வாழ வழி வகுத்தவர். அவரோடு பணியாற்றியதில் நான் மிகப் பெருமைப்படுகிறேன். என்று குறிப்பிடுகிறார். சுபகரன் பாலசுப்பிரமணியம், , போரால் பாதிக்க பட்டோர்க்கும் மனித உரிமைகளுக்குமான நடுவம் இவர் தனது அறிக்கையில் 2008 ஆம் ஆண்டின் இறுதி பகுதிப் பகுதியில் தாயகத்தில் கட்டவிழ்க்கப்பட்டிருந்த போரும் இனவழிப்பு மிக மோசமான ஒரு நிலையை எட்டிக் கொண்டிருந்த காலம். புலம்பெயர் தேசங்களில் இருந்த நாம் அனைவரும் எமது பங்கிற்கு எம்மால் இயன்ற செயல்பாடுகளில் ஈடுபட்டுக் கொண்டிருந்த காலம் அது. இதில் நானும் என்னால் பங்களிக்க இயலுமான வீதியோர கவன ஈர்ப்பு போராட்டங்கள் அனைத்திலும் செயற்பட்டு கொண்டிருந்த காலம் வீதியோரங்களில் எம்மில் சிலரை அணுகி ஆவணப்படுத்தலுக்கு நேரு அவர்கள் தயாராகிக் கொண்டிருந்தார். இனவழிப்பையும் மனித உரிமை மீறல்களையும் உயிரிழப்புகளையும் ஆவணப்படுத்த ஆரம்பித்திருந்த காலம். அப்போது எங்களோடு அன்ரன் சின்னராசா அவர்களும் அயராது பணியாற்றினார். போரியல் சூழலில் ஆவணப்படுத்தலின் அவசியம், ஆவணப்படுத்தலுக்கான உரிய வழிமுறைகள், அதனை ஓர் அமைப்பாக செய்ய வேண்டியதன் அவசியங்கள், என்பன அனைவராலும் சீரிய முறையில் ஆராயப்பட்டு போரால் பாதிக்கப்பட்டோருக்கும் மனித உரிமைகளுக்குமான நடுவம் என்ற அமைப்பை தொடங்குவதற்கான ஆரம்ப புள்ளியாக இருந்தவர் அமரர் சின்னராசா அவர்கள். போரால் பாதிக்கப்பட்டு கனடா வந்த புகலிட கோரிக்கையாளர்களுக்கு தன்னாலான உதவிகளையும் ஆலோசனைகளையும் வழங்கி வந்தார். அத்துடன் அவர்களுக்கு ஏற்பட்ட மனிதஉரிமை மீறல்களை நேரடியான வாக்குமூலங்களாக மனிதஉரிமை ஆர்வலர்களால் மேற்கொள்ளப்பட்ட பல தரவு சேகரிப்புகளுக்கு வழங்கியும் உதவினார். போரினால் காணாமல் ஆக்கப்பட்டோரினை தேடிக்கொண்டிருக்கும் சமூகத்தினை ஆவணப்படுத்தும் செயற்பாட்டினைப் பற்றிய சிந்தனைகளை கொண்டவராகவே அவர் காணப்பட்டார். மனித உரிமை செயற்பாட்டாளராகவும், மனித உரிமை மீறல்களை சர்வதேச முறைமைகளுக்கு அமைய ஆவணப்படுத்துவதிலும் மனிதஉரிமை தொடர்பிலான ஆவணங்களை சேகரிக்கும் நூலகமாக, ஆவணக் காப்பகமாக அமரர் சின்னராசா திகழ்ந்தார் என்று குறிப்பிடுகிறார். புனித ஆரோக்கிய அன்னை தமிழ் கத்தோலிக்க தேவாலயத்தின் முதல்வர் அருள்திரு சாள்ஸ் கொலின் அவர்கள் தனது இரங்கல் செய்தியில் அமரர் சின்னராசா அவர்கள் மிகவும் சக்திவாய்ந்த,



## ஆசிரிய குழுவின் எண்ணங்கள்...

அன்பார்ந்த வாசகர்களே,

**நிறுவனர்/Founder:**

அன்ரன் சின்னராசா பிலிப்  
Anton Sinnarasa Philip

**ஆசிரியர் குழு இணைப்பாளர்/  
Editorial board coordinator:**

ஆனந்தம் அன்ரனி  
Anantham Antony

canacathuthan@gmail.com  
416.300.7026

**நிர்வாகம்/Administration:**

அஞ்சலோ சுவாம்பிள்ளை  
Angelo Swampillai

கனகத்தூதன் (கனடாவின் கத்தோலிக்க தூதனாக) கடவுளின் அரும்பெரும் செயல்களை எடுத்துரைக்கவும், தனது வாசகர்களுக்கு திருச்சபையின் போதனைகளையும் அறிவுறுத்தவும், ஆழமான புரிந்துணர்வை ஏற்படுத்தவும், விசுவாச வாழ்வை உறுதிப்படுத்தவும், உலக, தாயக, கனடிய கத்தோலிக்க செய்திகளை உண்மையான வழியில் தரவும் முயற்சி செய்வான்(ள்). கனகத்தூதனில் தோன்றும் ஆக்கங்கள், படைப்புகள் அனைத்திற்கும் ஆக்கியவர்களே பொறுப்பாவர். விளம்பரங்களில் இடம் பெறும் தகவல்களுக்கு கனகத்தூதன் பொறுப்பில்லை.

The CanaCa Thuthan EVANGELIZES by proclaiming stories of God's great deeds taking place in the universal Church. CanaCa Thuthan EDUCATES by challenging its readers to a deeper understanding of Catholic teaching and to a greater commitment in living it out. CanaCa Thuthan INFORMS by providing objective and accurate news information about the church, both local and worldwide. CanaCa Thuthan does not take the responsibility of the views expressed by various authors and the information in the advertisements.

**கனகத்தூதனை  
இப்போது e-paper  
ஆகவும் வாசித்திடலாம்.**

**தங்கள் பிரதிகளுக்கு  
canacathuthan@gmail.com  
or  
416 300 7026**

இவ்வாண்டின் தவக்காலத்தை நாம் வாழ ஆரம்பிக்கின்றோம். இத்தவக்காலம் ஒரு அருளின் காலம். இது இரக்கத்தின் காலம். இது மன்னிப்பின் காலம். இது மீட்பின் காலம். இது மனமாற்றத்தின் காலம். தவக்காலத்தின் மனமாற்றம் என்ற மையக்கருத்தை அடிப்படையாகக் கொண்டு சில சிந்தனைகள். மாற்றம் என்பது மாறாதது. ஒரு மனிதன் வளர்ச்சி அடையலாம் அல்லது தாழ்ந்து போகலாம். ஆனால், ஒரு மனிதருடைய மனமாற்றம்தான் அவர் சார்ந்துள்ள ஒட்டுமொத்த சமுதாயத்தையும் காப்பாற்றும். நான் யார், நான் எதை நோக்கிப் பயணிக்கின்றேன், நான் யாருக்காகப் பயணிக்கின்றேன், என் பாதை சரியானதுதானா என்ற கேள்விகளை எழுப்பி, நம்மை சரியான பாதையில் நடத்திச் செல்வதுதான் உண்மையான மனமாற்றம் என்று மனமாற்றத்தை நாம் வரையறை செய்யலாம். சங்கிலித் தொடர்போன்று நாம் ஒருவரை ஒருவர் சார்ந்து வாழ்கின்றோம். ஒருவர் செய்யும் நற்காரியங்கள் அவரைச் சார்ந்துள்ள எல்லாருக்கும் கிடைப்பதுபோல, ஒருவர் செய்யும் தீமையும் அவரைச் சார்ந்துள்ள அனைவரையும் பாதிக்கும் என்பது திண்ணம். இருள்நிறைந்த வாழ்விலிருந்து ஒளிநிறைந்த வாழ்விற்குள் நுழைவதையும், தீமையான வாழ்விலிருந்து நன்மையான வாழ்விற்குள் நுழைவதையும், தன்னலத்திலிருந்து பிறர்நலத்திற்குக் கடந்து செல்வதையும் மனமாற்றம் என்று நாம் அடையாளப்படுத்தலாம்.

பொதுவாக, மனமாற்றம் என்பது தனிமனிதருடைய மாற்றத்தை மையப்படுத்தியதாகவே அமைகின்றது என்பதை நாம் கருத்தில் கொள்வது நல்லது. உரோமை பேரரசர் கான்ஸ்டன்டைன் பெற்ற மனமாற்றம்தான், கிறித்தவர்களுக்கு எதிராகக் கட்டவிழ்த்துவிடப்பட்ட வேதகலாபனைகளை முடிவுக்குக் கொண்டு வந்தது. கிறிஸ்தவர்களைத் துன்புறுத்திக் கொண்டிருந்த சவுலின் மனமாற்றம்தான், இந்தத் திருஅவையின் வளர்ச்சிக்கான வித்தாக அமைந்தது. இயேசு சபையின் நிறுவநர் புனித இலயோலா இஞ்சூசியாரின் மனமாற்றம்தான், கத்தோலிக்கத் திருஅவையை உடைக்க விரும்பிய கால்வின், மார்ட்டின் லூத்தர் ஆகியோரிடமிருந்து அதனை காப்பாற்றியது. பெயரும் புகழும் பெறவேண்டும் என்ற இவ்வுலகத்தின் மதிப்பீடுகளுக்குள் புதைந்துபோயிருந்த புனித சேவரியாரின் மனமாற்றம்தான், அளவிட முடியாத ஆன்மாக்களை ஆண்டவர் இயேசுவிடம் கொண்டுவந்து சேர்த்தது. எல்சால்வதோர் நாட்டில் இயேசுசபை அருள்பணியாளர் ரொத்திலியோ கிராந்தே அவர்களின் கொடூர மரணத்தைப் பார்த்தபிறகு மனமாற்றம் பெற்ற பேராயர் ஆஸ்கர் ரோமெரோ அவர்கள், தன் இன்னுயிரைக் கொடுத்து இன்று அம்மக்கள் சுதந்திரக் காற்றைச் சுவாசிக்க வழிகாட்டியிருக்கிறார். இப்படியாகத் தனிமனிதரிடம் ஏற்பட்ட மனமாற்றத்திற்கான வரலாற்றை நாம் விவரித்துக்கொண்டே போகலாம்.

விவிலியத்தில், மோசேயின் மனமாற்றம் குறித்துப் பேசுகிறது. மோசே மதியான் தேசத்தில் மாமனாரின் ஆடுகளை மேய்த்துக்கொண்டு அவர் மகள் ஒருவரை மனைவியாக்கிக்கொண்டு மகிழ்ச்சியோடு வாழ்ந்துகொண்டிருந்தார். அவர் எகிப்தில் வாழ்ந்தபோது அவருக்கு நிகழ்ந்த அனுபவம் அவர் உள்ளத்தில் பயத்தை ஏற்படுத்தியிருந்தது. ஆனால், முட்செடி அனுபவம் மோசேயை முற்றிலுமாக மனமாற்றியது. பாஸ்கா என்ற கடத்தல் நிகழ்வைப்போல மோசே தன்னலத்திலிருந்து கடந்து பிறர்நலத்திற்குள் நுழைகின்றார். அவர் ஒருவருடைய மனமாற்றம் எகிப்தில் அடிமை நிலையில் உழன்றுகொண்டிருந்த ஒட்டுமொத்த இஸ்ரவேல் மக்களையும் காப்பாற்றியது.

ஆனால், இன்றைய உலகம் வேறு பாதையில் பயணித்துக்கொண்டிருக்கின்றது. மண்ணாசையும், பொன்னாசையும், பதவி வெறியும் மனிதரைவிட்டு அகன்றபாடினலை. கடந்த கால உலக வரலாற்றை வாசிக்கும்போது, இரக்கமற்ற அரக்க மனம் கொண்ட பல தலைவர்கள் மனமாற்றம் பெறாததால் மனிதம் வீழ்ந்துபோனது என்பதையும் அறிய வருகிறோம். இன்று இஸ்ரேல்-காசா போரில் எத்தனை உயிரிழப்பு எத்தனை அவலம். உலக நாடுகள் கொடுக்கும் ஆதரவு வரவேற்க வேண்டிய ஒன்று. தமிழ் மக்களாகிய நாம் இத்தகைய அனுபவத்தை வாழ்ந்து உயிர் பிழைத்தவர்கள் இத்தகைய வலிகளை உணர்வில் கலந்தவர்கள். ஏமக்கு அன்றும் இன்றும் நீதியோ நியாயமோ கிடைக்கவில்லை என்றாலும் அனைத்து நிலைகளிலும் மனமாற்றம் இடம்பெற்று நீதி அமைதி விடுதலை கிடைக்க செபிப்போம். ஏம்மாலன முயற்சிகளை செய்வோம்.

- ஆசிரியர் குழு

## Years of Lightning of Service and a day of drums Anthony Ratnarajah David (Brigadier) 11.07.1930 - 12.12.2023



Anthony Ratnarajah David (Brigadier) opened his heart and purse to one and all especially the margins without counting the cost. I was fortunate to have worked with him. He has left behind a legacy for us to emulate, becoming catalysts and spreading his message is the best tribute we can pay him.

Though he was one of the pioneers in building the Sri Lanka army, he always looked back his land and people and chose his life partner Pearly in Jaffna and celebrated the gift of sacrament of marriage lifelong happily.

The influx of more families in the aftermath of war and displacement of many years aggravated the dire need of owning land and housing for the people of Gurunagar Jaffna. For want of land and space many families huddle in one house or apartment risking their life. As the first step, 28 acres of land was purchased in Allaipiddy, 12 KM away from Gurunagar and apportioned to 225 families. This new village settlement called WennPuraviNagar, maintained by Jaffna Diocese.

On hearing the new settlement Brig David and his wife came to see me in 2012. As he saw the situation

he decided to build preschool after her wife's name; it is called Pearly David Preschool and later he offered a building of resting place for the fishermen. From 2012 they continue to visit me every year encouraging me till the passing away of his dear wife in 2021. As he took a lot of interest and liking in the housing project he had advertised our project to his friends and relatives for funds, but the response was very poor, thus he would say 'jhdKk; jUkKk; gpwtpf;Fzk;' He Keeps on telling me the improvements needed such as planting of trees in the village and of palmyrah seeds on the sea coast etc..

Though he had a comfortable life throughout, so he told me, but for the last six months he suffered a lot and told me it was intolerable agony. For the last two weeks practically every day I was consoling, praying and singing on video. I must salute Marina for the tenderly care she took on uncle looking after him dearly with sleepless nights and he did not let her go till he breathed his last. Our sympathies to his family members, friends, and beneficiaries of Brig. David Trust Fund. Assured of our prayer,  
Fr Francis Jeyasegaram  
Founder – Director Wennpuravi Nagar Housing




## விதைத்தவன் நீ...

தொலைநோக்கம் கொண்ட தலைமைத்துவ ஆளுமை பண்புள்ள ஒரு சமூகத் தலைவராக திகழ்ந்தவர். மறைபணியிலும், சமூகப் பணியிலும், மனிதநேயப் பணியிலும், மனித உரிமை செயற்பாட்டாளராகவும் சமாதானம், சமூகநீதி, சமத்துவம் போன்றவற்றிற்காக தன் வாழ்வையே அர்ப்பணித்து வாழ்ந்தவர் என்று குறிப்பிடுகிறார். தமிழகத்திலிருந்து அருட்தந்தை டேவிட் ஆரோக்கியம் அவர்கள் தனது செய்தியில் சின்னராசா அண்ணன் கத்தோலிக்க திருஅவையின் மீது அகீத பற்றுக் கொண்ட ஒரு தீவிரவாதி. காரணம் திருஅவையின் கலாச்சாரம், விவிலிய முழுக்கம், வழிபாட்டுக் கொண்டாட்டம், ஆன்மீக நம்பிக்கை போன்ற கத்தோலிக்க திருஅவையின் விழுமியங்கள் அடுத்த சந்ததிகளுக்கும் உலகெங்கும் வாழ் தமிழ் மக்களுக்கும் மிகுந்த ஆற்றலுடன் கொண்டு செல்லப்பட வேண்டும் என்பதில் தணியாத தீ அவருக்குள் எரிந்து கொண்டிருந்தது. எதையும் எதிர்பார்க்காத செயலாக்கம், தணியாத தாகம், சமூகப் பார்வை, மனிதநேயம் போன்றவை இன்று மாதா தொலைக்காட்சியின் லட்சிய பயணத்திற்கு துணைநிற்க பலநூறு சின்ன ராசாக்களை பெற்றுக் கொடுத்துள்ளது. சின்னராசா அண்ணனின் கொள்கைகளுக்கு என்றுமே மரணம் இல்லை. திருஅவையும் தமிழும் வாழும் வரை அவர் வாழ்வார். அருள் தந்தை ஜோ.செல்வநாயகம், புனித பத்திரிசியார் ஆலயம், கேம்பிரிட்ஜ், அவர்கள் தனது ஆழ்ந்த இரங்கல் செய்தியில் அர்ப்பணிப்பான மக்கள் பணியாளன், அவரது அயராத உழைப்பு எல்லையற்ற மனிதநேயப் பண்பு சுற்றி இருப்போருக்கும் ஒரு உத்வேக உணர்வு ஊட்டும் வகையில் சுயநலமற்ற பகிர்தல், போன்றவை அவரின் சொத்துக்கள் ஆகும். இஸ்ரேல் புனித பூமியில் சில யாத்திரைதலங்களில் தமிழில் வாசகங்களைக் கொண்ட கல்வெட்டுக்கள் நிறுவி தமிழின் பெருமையை உலகறியச் செய்தவர் சின்னராசா. அவரின் பணிகள்

மரபுவழியாக அடுத்த தலைமுறைக்கும், இன்றைய இளையதலைமுறைக்கும் ஒரு உற்சாகம் தரும் வாழ்வை வாழ்ந்து ஒரு உதாரணமனிதராக பூமியில் வாழ்ந்திருக்கிறார். தமிழகத்தின் குழித்துறை மறை மாவட்டத்தில் இருந்து அருட்தந்தை விக்டர் அவர்கள் தனது செய்தியில் யாழ் நகர் தந்த மனிதருள் மாணிக்கம் என்று குறிப்பிடுகிறார். திருச்சபை பொறுப்புகளிலும், சமூக தலைமையிலும், அரசு அதிகாரத்திலும், அமருகின்றவர்களிடமிருந்து வளர்ச்சிக்காக முன்னெடுப்பை எப்போதுமே அவர் எதிர்பார்ப்பதுண்டு. progressive என்ற ஆங்கில பதத்தை அடிக்கடி அவர் பேசும்போது உபயோகிப்பார், காரணம் மக்கள் தலைவர்கள் மக்களின் வளர்ச்சிக்காகவே என்ற தெளிந்த நிலைப்பாடு கொண்டிருந்தவர். அவ்வாறு மக்களுடைய சிந்தனை செயல்பாடுகளில் கரிசனை உள்ள தலைவர்களை தன் நட்பு வட்டத்தில் வைத்துக்கொள்வதோடு அவர்களது பணிகளுக்கு தனது ஆதரவையும் வழங்கி வந்தார். இலங்கையிலோ அல்லது இந்தியாவிலோ குறிப்பாக தமிழகத்தில் எந்த ஒரு மறை மாவட்டத்தில் புதிதாக ஆயுரை நியமிக்கின்ற பொழுது அவர் என்னிடம் கேட்கிற ஒரே கேள்வி மறை மாவட்டத்தை இவர் முன்னேற்றப் பாதைக்கு கொண்டு செல்வாரா என்பதே. இவர் ஒரு அறிவுக்கருவூலம், தமிழகத்திற்கு வந்து செல்லும்போதெல்லாம் ஏராளமான நூல்களை வாங்கி செல்வார். அவரது இல்லத்தில் ஒரு பெரிய நூலகமே இருப்பதை நான் பார்த்திருக்கிறேன். தமிழுக்கும் தமிழ் மக்களுக்கும் கனடா தேசத்திலிருந்து அவர் ஆற்றிய பணிகள் எண்ணிலடங்கா என்று குறிப்பிடுகிறார். யாழ் புனித பத்திரிசியார் கல்லூரி பழையமாணவர் சங்கத்தின் முன்னாள் தலைவர் திரு.விஜயகுமார் அவர்கள் அமரர் அன்ரன் சின்னராசா அவர்கள் பல கல்லூரி மாணவர்களின் கல்வி வளர்ச்சிக்காகவும், ஏழைஎளிய மாணவர்களின் கல்வி மேம்பாட்டிற்காகவும் தொடர்ச்சியாக தன்

பங்களிப்பை வழங்கி வந்திருக்கிறார். இவரிடம் நான் கண்டு வியந்த விடயம் பிரச்சனைகளையும் சவால்களையும் எதிர்கொண்டு அவற்றிற்கான தீர்வுகளைக் கையாளும் வெற்றிகரமான ஆளுமைத்தன்மை அவரிடம் நிறைவாகவே இருந்தது என்று குறிப்பிடுகிறார். நிறைவாக அமரர் அன்ரன் சின்னராசா அவர்களின் உறவுகளின் உணர்வுகள் அவர்களின் எண்ணத்தின் ஆழத்திலிருந்து பல நினைவுகளை இந்த நூலில் பகிர்ந்து இருக்கிறார்கள். குறிப்பாக அவருடைய சகோதர சகோதரிகள் தங்களுடைய சிறுவயது, இளம்வயது நினைவுகளை மிகுந்த உணர்வு பூர்வமாக தெரிவித்து இருக்கிறார்கள். அண்ணாவின் ஆளுமையால் ஏற்பட்ட தொடர்புகளும் நல்ல நண்பர்களும் எனக்கும் எனது சகோதரிகளுக்கும் நம் வாழ்வில் உதவியாகவும், உறுதுணையாகவும் இன்று வரை இருக்கிறது. நாம் எமது சகோதரரை என்றும் நன்றி உணர்வுடன் நம் இதயங்களில் தாங்கி நிற்கிறோம். நம் இனத்திற்கும் தமிழ் கத்தோலிக்க சமூகத்திற்கும் தமிழ் கூறு நல் உலகுக்கும், பலதரப்பட்ட தன் பணிகளால் தன்னார்வப் பணியாளர், உறவினர், நண்பன், ஒருங்கிணைப்பாளர், நாட்டுப் பற்றாளர், என்றும் அழைக்கப்படுகிறார். ஆனால் நமக்கு அவர் அருமை அண்ணா என்று குறிப்பிட்டு இருக்கிறார்கள். அன்ரன் சின்னராசா அவர்களுடைய பிள்ளைகள் மகனும் மகளும் மிக உணர்வு பூர்வமான செய்திகளை நூலில் நிறைவில் பகிர்ந்து இருக்கிறார்கள். அப்பாவின் செயல்களை நாம் பட்டியலிடுவதாயின் ஒரு கடலின் கரையில் நின்று சிற்பி கொண்டு நீர் அள்ளிவரும் சிறுவன் போல் ஆகி விடுவேன், எங்கள் வாழ்நாள் எல்லாம் சின்ன ராசாவின் பிள்ளைகள் என பெருமையுடன் கூறுவோம், இதைவிடச் சிறப்பு எமக்கு எதுவும் இருக்க முடியாது. விடை தருகிறோம் அப்பா உங்கள் கனவுகளை தூக்கிச் செல்வோம் உறங்குங்கள், இப்படிக்கு உங்கள் பிள்ளைகள் என்ற உணர்வின் வரிகளோடு இந்த நூல் நிறைவுபெறுகிறது.

## ஆகவை 90இல் கால் பதிக்கும் கலாநிதி எஸ்.ஜே.இம்மானுவேல் அடிகளாரை கனடா கனகத்தூதன் வாழ்த்தி நிற்கிறது



கலாநிதி சீமார்பிள்ளை யோசவ் இம்மானுவேல் அடிகளார் ஒரு சிந்தனையாளர் - கொள்கை வகுப்பாளர் - முற்போக்காளர் இறையியலாளர் - விரிவுரையாளர் - பேச்சாளர் - எழுத்தாளர் - தமிழ்ப்பற்றாளர் - ஆசிரிய ஆயர்கள் பேரவையின் இறையியல் ஆலோசகர் - எனப் பன்முக ஆளுமை கொண்டவர்.

இன்று வரை இவர் ஜேர்மன் ஆங்கிலம் தமிழ் ஆகிய மொழிகளில் 12 புத்தகங்களை வெளியிட்டுள்ளார். இவர் தமிழ் - ஆங்கிலம் - இலத்தீன் - பிறெஞ் - ஜேர்மன் -இத்தாலியன் ஆகிய மொழிகளில் பாண்டித்தியம் பெற்றுள்ளார்.

எஸ்.ஜே.இம்மானுவேல் அடிகளாரின் தொடர்பணி சிறக்க கனடா கனகத்தூதன் வாழ்த்தி நிற்கிறது.



**அன்பு தோழன் அன்ரன் சின்னராசா**



அன்பிற்கும் உண்டோ அடைக்கும் தாழ் என்றான் வள்ளுவன். அந்த அன்பு சகலத்தையும் தாங்கும் . அந்த அன்புக்கு எல்லை இல்லை என முன்மொழிந்தவர் இயேசுபிரான். எதற்கும் , எவ்வேளையிலும், எந்தக் கட்டத்திலும் இந்த அன்பு தான் மூலாதாரமென பல ஒப்புதல் சான்றுகளை தன் வாழ்வில் எடுத்துரைத்து, எம்காலத்தின் தனித்துவ ஓட்டத்தில் 1981இல் நண்பனாய், நற்குணாளனாய், அன்பு கொண்டவனாய் அறிமுகமானார் என் அன்பு தோழன்

சின்னராசா.

வண.பிதா அன்ரன் சின்னராசா என்று அறிமுகமாகி உயிர்களைக் காப்பாற்றும் உடனாளியாக சேர்ந்து பயணித்த பயணம் தான் எம் முதல் தொடர்பு. பின் திசை திரும்பிய அந்தப் பயணம் , ஒரு காலகட்டத்தை எமக்குள் உருவாக்கியது. ஒன்றாக உண்டு, ஒன்றாக உறங்கி, ஒன்றாகப் பிரார்த்தனை செய்து அந்த நாலு சுவர்களின் மத்தியிலான குறுகிய காலப் பயணத்தில் தான் சின்னராசாவின்

**REV . சாம் யயெதிலகராஜா**

வீரம் கண்டேன். தனிக் கனவில் வாழாமல் பிறருக்காக தன்னம்பிக்கையுடன் வாழ்ந்து காட்டியவர் அவர். அந்த ஒரு கோரநாள்..... கதவு தட்டும் ஒலியும், குரல்களின் மரண அலறலும், ஆவேசத்துடன் தடதடவென ஓடிவரும் சத்தமும், கயவர்களின் ஒவ்வொரு அடியும் நம்மை நோக்கி வரும் மரணத்தின் அடியென அறிந்த அந்த வேளை தோளோடு தோள் நின்று 30 நிமிடங்கள் மரணத்தின் விளிம்பில் நின்று மேற்கொண்ட அந்தப் போராட்டம்! எப்படைகளையும் வியக்க வைக்கும் .மரண பயமின்றி கடந்த அந்த நிமிடங்கள். நான் அறிந்தேன் உன் பலம்.

நண்பா, நீ உறங்கி விட்டாய் எனக் கேள்வியுற்று துயரடைந்தேன், மண்ணுலகில் நீ ஆற்றிய பணிகள் விவரிக்க பேனாக்கள் களங்கட்டி நிற்கையில் உன் நினைவை ஆளப் பதித்த என் உள்ளத்தில் இருந்து எழுதுகிறேன்.

உன் அன்பினாலும், நம்பிக்கையினாலும், வீரத்தினாலும் உயிர்பிச்சை அளித்த அந்த நாளை நினைக்கும் போது என் உள்ளம் நன்றியால் நனைகின்றது. தொடர்கின்ற என் வாழ்க்கை மீண்டும் இறைவனின் சன்னதியில் சந்திக்கும் வரை பட்சமாய் உன்னை இறைவனின் கரத்தில் சமர்ப்பித்து நன்றி கூறுகிறது என் மனம்.

உறங்கு வதுபோலுஞ் சாக்காடுஉறங்கி விழிப்பது போலும் பிறப்பு - திருக்குறள்

**தவக்காலத்திற்கான அரிய சிந்தனைகள்**

**- அன்ரன் பிலிப்பின் சிந்தனையிலிருந்து**

**சிலுவை வரை செல்லும் சீடர்களின் பயணம்**

அவமானம் மிகுந்த இயேசுவின் பாதையை விடுத்து, வாழ்வில் “மேலே ஏறிச்செல்ல” விழையும் பொதுநிலையினர், அருள்பணியாளர்கள், ஆயர்கள், திருத்தந்தை அனைவரும் தவறிழைக்கின்றனர் - திருத்தந்தை பிரான்சிஸ்

அவமானங்கள் நிறைந்த பாதையில் இயேசு பயணம் செய்ததைப்போல, அவரது சீடர்களாகிய கிறிஸ்தவர்களும் பயணம் செய்யவேண்டும் என்று திருத்தந்தை பிரான்சிஸ் அவர்கள் பிப்ரவரி 20, இவ்வியாமுன்று, தன் மறையுரையில் கூறினார்.

தன் உறைவிடமான சாந்தா மார்த்தா இல்லத்தின் சிற்றாலயத்தில் நிறைவேற்றிய திருப்பலியில், ”நான் யார் என மக்கள் சொல்கிறார்கள்?” என்று, இயேசு, தன் சீடரை நோக்கி கேள்வி எழுப்பிய நிகழ்வை மையப்படுத்தி, திருத்தந்தை தன் மறையுரையைப் பகிர்ந்துகொண்டார்.

**'மேலே ஏறிச்செல்ல' விழைவது தவறு**

இயேசுவை அறிதல், அறிக்கையிடுதல், அவரது பாதையைப் பின்பற்றுதல் ஆகிய மூன்றும் ஒவ்வொரு சீடருக்கும் வழங்கப்பட்டுள்ள அழைப்பு என்று

கூறிய திருத்தந்தை பிரான்சிஸ் அவர்கள், அவமானம் மிகுந்த இப்பாதையை விடுத்து, வாழ்வில் “மேலே ஏறிச்செல்ல” விழையும் பொதுநிலையினர், அருள்பணியாளர்கள், ஆயர்கள், திருத்தந்தை அனைவரும் தவறிழைக்கின்றனர் என்று எடுத்துரைத்தார்.

புனித பேதுருவைப்போல, இயேசுவை, “மெசியா” என்று அறிக்கையிடுவதற்கு, தந்தையாம் இறைவனின் அருள் நமக்குத் தேவை என்பதை வலியுறுத்திக் கூறிய திருத்தந்தை பிரான்சிஸ் அவர்கள், இந்த உண்மையை அறிக்கையிட, நாம் தூய ஆவியாரின் துணியை எப்போதும் நாடவேண்டும் என்று கேட்டுக்கொண்டார்.

**சிலுவை வரை செல்வது அவசியம்**

இயேசுவை “மெசியா” என்று அறிக்கையிடுவதோடு கிறிஸ்தவர்களின் பணி நிறைவு பெறுவதில்லை, மாறாக, இயேசுவைத் தொடர்ந்து, சிலுவைவரைச் செல்வதே, கிறிஸ்தவர்களுக்கு வழங்கப்பட்டுள்ள அழைப்பு என்பதை, திருத்தந்தை தன் மறையுரையில் எடுத்துரைத்தார்.

**அறிக்கையிடுவது மட்டும் போதாது**

இயேசுவை மெசியா என்று அறிக்கையிட்ட புனித பேதுரு, இயேசுவின் சிலுவையை ஏற்றுக்கொள்ள இயலாமல் போனபோது, ”என் கண் முன் நில்லாதே சாத்தானே”



என்று இயேசு கடிந்துகொண்டதன் வழியே, பேதுருவின் வழியே தன்னை சோதித்த சாத்தானை இயேசு விரட்டியடித்தார் என்பதையும் திருத்தந்தை சுட்டிக்காட்டினார்.

நல்ல உள்ளத்துடன் இயேசுவைப் பின்பற்ற விழையும் கிறிஸ்தவர்கள், இவ்வுலகம் வரையறுக்கும் நட்பு, நல்ல செயல் என்ற சமூக செயல்பாடுகளில் ஈடுபட தயாராக உள்ளனர் என்று எடுத்துரைத்த திருத்தந்தை பிரான்சிஸ் அவர்கள், இயேசு சென்ற அவமானப் பாதையில் செல்வதற்கு இவர்களை சாத்தான் தடுத்துவிடுகிறது என்பதைக் கூறினார். தொடர்ச்சி 7ஆம் பக்கம்



# தென்னாபிரிக்காவில் முயற்சி காசாவில் போர் நிறுத்தப்படுமா?

அருட்பணி எஸ்.எயின்சிலி றொசான்  
-பாதுகாவலன்



இஸ்ரேல் கமாஸ் மோதல் ஆரம்பித்த பின்னர் இது வரையும் சிறுவர்கள் உட்பட சுமார் இருபத்து மூவாயிரத்துக்கும் அதிகமான மக்கள் கொல்லப்பட்டுள்ளனர். உலகம் இப்படுகொலைகளைத் தடுக்க முற்பட்டாலும் போர் நீடிக்கிறது.

இப் பின்னணியில் காசாவில் நடப்பது இன அழிப்பு என்று தென்னாபிரிக்க அரசு சர்வதேச நீதிமன்றத்தில் வழக்குத் தாக்கல் செய்துள்ளதை அமெரிக்கா கண்டித்துள்ளது. ஐரோப்பிய நாடுகள் அமைதியாக இருக்கின்றன.

ஆனாலும் அமெரிக்காவை விடவும் ஐரோப்பிய நாடுகள் காசாவில் நடக்கும் மனிதப் படுகொலைகளைக் கண்டிப்பதுடன் இஸ்ரேல் அரசு மீதும் விமர்சனங்களை முன்வைத்து வருகின்றன. காசாவில் தொடரும் உயிரிழப்புகள் ஏற்க முடியாதவை என நியூயோர்க் நகரில் நடைபெற்ற ஐக்கிய நாடுகள் சபையின் பொதுச் சபைக் கூட்டத்தில் இந்தியா அறிவித்துள்ளது.

பலஸ்தீன காசா பகுதியில் நிலவும் சூழல் குறித்து இந்தியாவின் தற்போதைய நிலைப்பாட்டைத் தெரிவித்து உரையாற்றும் போது இந்தியாவின் ஐ.நாவுக்கான நிரந்தரப் பிரதிநிதி ருசிரா கம்போஜ் இவ்வாறு கூறியிருக்கிறார். ஆனாலும் இஸ்ரேல் அரசுடன் இந்திய மத்திய அரசு கொள்கையளவில் கைகோர்த்திருக்கிறது. தென்னாபிரிக்க அரசு இன அழிப்பு என்று வழக்குத் தாக்கல் செய்திருப்பதை இந்திய மத்திய அரசு இதுவரையும் பகிரங்கமாக வரவேற்கவில்லை. மதில்மேல் பூனை போன்று உள்ளது.

ஆகவே அமெரிக்க - இந்திய அரசுகள் இஸ்ரேலுடன் நிற்பதை அறிந்தே தென்னாபிரிக்கா தாக்கல் செய்த வழக்கைத் தமிழ்த்தேசிய அரசியலில் ஈடுபடும் தமிழ்க் கட்சிகளும் பகிரங்கமாக வரவேற்கவில்லை என்பது தெரிகிறது. தமிழ்சிவில் சமூக அமைப்புகளும் பாராட்டவில்லை.

இஸ்ரேலுடன் இணைந்து கமாஸ் இயக்கத்தை அழிக்க வேண்டும் என்பதில் அமெரிக்க இந்திய அரசுகள் ஓரணியில் நிற்கின்றன. தற்போதைய புவிசார் அரசியல் சூழலில் வல்லரசுகளிடையே எழுந்துள்ள அரசியல் போட்டியில் தென்னாபிரிக்க ஜனாதிபதி சிறில் ரம்போசா முற்று முழுதாக

மேற்கு மற்றும் ஐரோப்பிய நாடுகளின் எதிர்ப்பாளனாக மாறியிருக்கிறார்.

அமெரிக்கா போன்ற மேற்கு நாடுகளின் எதிராளியாகத் தென்னாபிரிக்கா, சர்வதேச நீதிமன்றத்தில் பலஸ்தீன மக்கள் சார்பில் காசாவில் நடப்பது இன அழிப்பு என்று பகிரங்கப்படுத்தி வழக்குத் தாக்கல் செய்திருந்தாலும் அதனைப் பலஸ்தீனப் புலம்பெயர் அமைப்புகள் நன்கு பயன்படுத்தி வருகின்றன.

சென்ற வியாழக்கிழமை ஆரம்பித்த முதல் நாள் விசாரணையில் தனது தரப்பு வாதங்களைத் தென்னாபிரிக்கா சர்வதேச நீதிமன்றத்தில் முன்வைத்துள்ளது. காசாவில் போர் நிறுத்தப்பட வேண்டும் என்றும் தென்னாபிரிக்கா வலியுறுத்தியுள்ளது. அமெரிக்க மாநில அரசுகளின் உறுப்பினர்கள் இருநூறு பேர் காசா வில் போர் போர்நிறுத்தம் செய்ய வலியுறுத்தி ஜனாதிபதி ஜோ பைடனுக்குக் கடிதம் ஒன்றை அனுப்பியுள்ளனர்.

சென்ற ஒக்ரோபர் ஏழாம் திகதி போர் ஆரம்பிக்கப்பட்ட நான்கு மாதங்களுக்கும் குறைவான நிலையில் காசாவில் இறந்தவர்களின் எண்ணிக்கை 23 ஆயிரத்தையும் கடந்துள்ளதாகவும் இதனால் போரை நிறுத்துமாறும் அமெரிக்க உள்ளூர் பொது அமைப்புகளும் ஜோ பைடனுக்கு கடிதம் எழுதியிருக்கின்றன.

சர்வதேச நீதிமன்றத்தில் வாக்குமூலம் வழங்க எழு நூறு இஸ்ரேல் மக்கள் விரும்பம் தெரிவித்துள்ளதாக இஸ்ரேலிய ஊடகங்களே செய்தி வெளியிட்டிருக்கின்றன. இஸ்ரேலிய மக்களில் எழுபத்து ஐந்து சதவீதமான மக்கள் காசாவில் போர் நடப்பதை விரும்புகின்றனர் என்றும் இந்த நிலையில் எழுநூறு பொது மக்கள் பலஸ்தீன மக்களுக்காக சர்வதேச நீதிமன்றத்தில் வாக்குமூலம் வழங்கத் தயாராக இருப்பதாகவும் இஸ்ரேலிய ஊடகங்கள் கூறுகின்றன. இன அழிப்பு என்று தென்னாபிரிக்கா வழக்குத் தாக்கல் செய்துள்ளதால் கணிசமான அளவு இஸ்ரேலிய மக்களுக்கு அச்சம் ஏற்பட்டு விட்டதாக அரசு ஊடகமான நியூஅரப் (newarab) என்ற ஆங்கில செய்தி இணையத்தளம் கூறுகின்றது.

மியன்மாரில் ரோகின்கிய முஸ்லிம் மக்களுக்கு நடப்பது இன அழிப்பு என்று சர்வதேச நீதிமன்றத்தில் நடைபெற்றுக் கொண்டிருக்கும் வழக்கு விசாரணைக்கு முழுமையான ஆதரவு வழங்கி வரும் பிரித்தானியா, காசாவில் நடப்பது இன அழிப்பு என்று தென்னாபிரிக்கா தாக்கல் செய்துள்ள வழக்குத் தொடர்பாக அமைதியாக இருக்கின்றது.

சட்ட ஆதாரங்களைத் தேட வேண்டும் என்று மாத்திரம் பிரித்தானியா கூறியிருக்கிறது. அதேபோன்று கனடாவும் கூறுகின்றது. காசாவில் நடப்பது இன அழிப்பு தொடர்பான சர்வதேச சட்டங்களைப் பயன்படுத்த வேண்டும் என்றும் கனடா வலியுறுத்தி யிருக்கிறது. தென்னாபிரிக்க அரசு மேற்கு எதிர்ப்புத் தன்மை கொண்டது என்பதால், பிரித்தானிய, கனடா போன்ற நாடுகள் தென்னாபிரிக்க அரசு சர்வதேச நீதிமன்றத்தில் தாக்கல் செய்த வழக்குக்கு ஆதரவு வழங்கத் தயங்குகின்றன.

ஆகவே ரஸ்யா - உக்ரைன் போர்ச் சூழலில் குழம்பியிருந்த உலக அரசியல் ஒழுங்கு தற்போது இஸ்ரேல் - கமாஸ் போர் ஆரம்பிக்கப்பட்ட நாளில் இருந்து மேலும் குழப்பமடைந்து வருவதை அவதானிக்க முடிகின்றது.

தென்னாபிரிக்கா வழக்குத் தாக்கல் செய்த பின்னர் மேற்கு மற்றும் ஐரோப்பிய நாடுகளிடையேயான உலக அரசியல் அணுகுமுறையில் முன்னுக்குப் பின் முரணான வாதங்கள் எழுந்துள்ளதையும் அவதானிக்க முடியும். இந்த அரசியல் சூழ்நிலையை இலங்கை நன்கு பயன்படுத்துகிறது. குறிப்பாக முள்ளிவாய்க்கால் போரில் சுமார் நாற்பதாயிரம் மக்கள் கொல்லப்பட்டும் ஒன்றரை இலட்சத்துக்கும் அதிகமான மக்கள் காணாமல் போயிருப்பதாகவும் 2010 இல் வெளியான ஐக்கிய நாடுகள் சபையின் நிபுணர் குழு அறிக்கையில் சுட்டிக்காட்டப்பட்டிருந்தது.

ஆனால் தமிழ்த்தரப்பு பொதுப் பொறுழிறை ஒன்றை வகுத்துச் சிறந்த முறையில் நடவடிக்கைகளை மேற்கொள்ளவில்லை என்பது கவலைக்குரியது.



## ஈக்குவதோர் நாட்டில் முன்நிகழ்ந்திராத வகையில் கும்பல் வன்முறை!

இலத்தீன் அமெரிக்க நாடான ஈக்குவதோரில் முன்நிகழ்ந்திராத வகையில் கும்பல் வன்முறையை எதிர்கொண்டுள்ள வேளை, அதன் ஆயர்கள் ஒற்றுமை, அமைதி, பிணைப்பு மற்றும் நல்லெண்ணத்திற்கான அவசர வேண்டுகோள் ஒன்றை மக்களுக்கு விடுத்துள்ளனர்.

நாட்டின் மிகவும் தேடப்பட்ட கைதி சிறையில் இருந்து தப்பியதன் காரணமாக, பல சிறைகளில் கிளர்ச்சிகள் வெடித்தும் மற்றும் கைதிகள் காவலர்களைக் கடத்தி அச்சுறுத்தியும் வரும் வேளை, அந்நாட்டு ஆயர்கள் தாங்கள் வெளியிட்டுள்ள அறிக்கையொன்றில் இத்தகையதொரு வேண்டுகோளை விடுத்துள்ளனர்.

நாடு இத்தகையதொரு நெருக்கடியை எதிர்கொண்டு வரும் வேளை, அதன் ஆயர் பேரவை, 'வன்முறை வெல்லாது' என்ற தலைப்பில் வெளியிட்டுள்ள அவ்வறிக்கையில், குடிமக்கள் பீதி அடைய வேண்டாம் என்றும், அமைதி காக்கவேண்டுமெனவும் கேட்டுக்கொண்டுள்ளது.

வன்முறையை நிராகரிக்கும் அதேவேளையில், தற்போதைய விதிவிலக்கான சூழ்நிலைகளில், நாட்டை அமைதி, சேவை, உடன்பிறந்த உறவுடன் விளங்கிய அதன் பழைய நிலைக்கு மாற்றுவதற்குத் தேவையான வலிமையுடனும் ஒற்றுமையுடனும் மக்கள் இருக்க வேண்டும் என்றும் ஆயர்கள் அவ்வறிக்கையில் விண்ணப்பித்துள்ளனர்.



மேலும் சமூகம் மற்றும் மாநிலத்தின் எந்த நிலையிலும் ஏற்படும் எந்தவொரு சட்டவிரோத நடவடிக்கையும், நமது ஈக்குவதோர் நாட்டு அடையாளத்தின் மிகவும் புனிதமான மதிப்புகள் மற்றும் நம் வாழ்வின் நீதிபதியாக இருக்கும் கடவுளின் தாய்நாட்டிற்குத் துரோகம் செய்வதாகக் கருதப்பட வேண்டும் என்றும் கூறியுள்ளனர் ஆயர்கள்.

உடன்பிறந்த உறவு மற்றும் அமைதியின் மதிப்புகளை மீட்டெடுப்பது மக்களின் கடமை

என்றும், நாம் நம்பிக்கை கொண்ட நாட்டு மக்கள், அனைவரும் நம் உடன் பிறப்புகள் என்றும் அறிவூட்டப்பட்டோம். நாம் எல்லோரும் கடவுளை நமது தந்தை என்று அழைக்கிறோம் என்றும் ஆயர்கள் தங்கள் அறிக்கையில் நினைவூட்டினர்.

நாடு மீண்டும் வழமைக்கு திரும்பவும், நாட்டு மக்கள் அமைதியாக வாழவும், நாட்டிலுள்ள ஒவ்வொருவரும் ஒற்றுமைபுடன் வாழவும் இறைவேண்டல் செய்வதாகக் கூறி ஆயர்கள் அறிக்கையை நிறைவு செய்துள்ளனர்.

## பயணிக்கும் திருஅவையாக ஒன்றிணைந்து நடைபோடுவோம்

கிறிஸ்தவ ஒன்றிப்பு வாரம் சிறப்பிக்கப்பட்டுவரும் இவ்வேளையில், பின்லாந்து நாட்டின் புரோட்டஸ்டான்ட் பிரிந்த சபையினர், ஆர்த்தடாக்ஸ் கிறிஸ்தவ சபையினர், மற்றும் கத்தோலிக்கர் அடங்கிய கிறிஸ்தவ ஒன்றிப்பு குழுவை திருப்பீடத்தில் சந்தித்த திருத்தந்தை பிரான்சிஸ் அவர்கள், பயணிக்கும் திருஅவையாக ஒன்றிணைந்து நடைபோடுவோம் என அழைப்புவிடுத்தார்.

கிறிஸ்தவ ஒன்றிப்புக் குழுவை திருப்பீடத்தில் சந்தித்த திருத்தந்தை, பல்வேறு கிறிஸ்தவ சபைகளில் புனிதர்களுக்கு வணக்கத்தைத் தெரிவிப்பது நார்டிக் நாடுகளில் ஒற்றுமைக்கு வழிகோலுவதாக உள்ளது என்ற மகிழ்ச்சியை வெளியிட்டார்.

நார்டிக் நாடுகளின் புனிதர்கள் பிரிஜிதா, ஹென்ரிக், ஒலாவ் ஆகியோரைக் குறித்து பின்லாந்து குழு கூட்டிக்காட்டியதை தன் உரையில் குறிப்பிட்ட திருத்தந்தை பிரான்சிஸ் அவர்கள், புனித ஒலாவ் அவர்கள் இறந்ததன் ஆயிரமாம் ஆண்டு 2030ஆம் ஆண்டு கொண்டாடப்படவிருப்பது கிறிஸ்தவ



ஒன்றிப்பிற்கான ஜெபத்தையும், முயற்சிகளையும் தூண்டுவதாக இருக்கும் என்ற நம்பிக்கையையும் வெளியிட்டார்.

இவ்வுலகில் நாம் எதிர்கொள்ளும் நேர்மையற்ற குறுக்குவழிகளையும், பொய்யான பாதைகளையும் களைந்து, நானே வழி என உரைத்த இயேசுவின்

பாதையில் நாம் ஒன்றிணைந்து பயணிக்கும்போது, வறியோரையும், கைவிடப்பட்டோரையும், கடவுளால் கைவிடப்பட்டதாக நினைப்போரையும், நம்பிக்கை மற்றும் விசுவாசப் பாதையிலிருந்து விலகிச் சென்றுள்ளோரையும் வரவேற்க மறக்கவேண்டாம் எனவும் திருத்தந்தை கேட்டுக்கொண்டார்.

## உண்மைக்கான மெய்யான ஏக்கத்திற்கு முதலிடம் கொடுங்கள்

கத்தோலிக்கப் பல்கலைக் கழகங்களின் அனைத்துலகக் கூட்டமைப்பின் அங்கத்தினர்களை சந்தித்த திருத்தந்தை பிரான்சிஸ், உண்மைக்கான மெய்யான ஏக்கத்திற்கு முதலிடம் கொடுத்து,

சமூகப்பிரிவினைகளையும், அச்சத்தையும் எதிர்த்து, மறுமலர்ச்சிக் கல்விக்கு அர்ப்பணித்து, நவீன கால பிரச்சனைகளை ஆராய்ந்து செயல்படவேண்டும் எனவும் அழைப்புவிடுத்தார்.

இன்று ஏறக்குறைய இரண்டாயிரம் கத்தோலிக்கப் பல்கலைக்கழகங்கள் செயலாற்றிவரும் நிலையில், அவைகளுக்கிடையே இணைப்பை உருவாக்கி ஒத்துழைப்பை ஊக்குவிக்க வேண்டியதன் அவசியத்தை எடுத்துரைத்தார். மக்களிடையே தொடர்ச்சி 10ஆம் பக்கம்





# செயற்கை நுண்ணறிவும் இதயத்தின் ஞானமும்!

நமது மனிதநேயம் அதன் தாங்குதிறன்களை இழக்காதபடி, எல்லாவற்றுக்கும் முன் இருந்த ஞானத்தைத் தேடுவோம் (காண்க சீராக் 1:4) என்றும், இஞ்ஞானமே செயற்கை நுண்ணறிவு அமைப்புகளை முழுமையாக மனித தகவல் தொடர்பு சேவையில் வைக்க உதவும் என்றும் திருத்தந்தை பிரான்சிஸ் கூறியுள்ளார். அத்துடன், நாம் எப்படி முழு மனிதராக இருந்து, இந்தக் கலாச்சார மாற்றத்தை ஒரு நல்ல நோக்கத்திற்காக வழிநடத்த முடியும் என்பது குறித்து சிந்திக்கவும் அழைப்புவிடுத்துள்ளார்.

## இதயத்திலிருந்து தொடங்குவோம்

இந்தச் செயல்முறைக்குள் நாம் ஒவ்வொருவரும் அவரவர் வழியில் நுழைய வேண்டும், ஆனால் அதில் உள்ள அழிவுகரமான மற்றும் மனிதாபிமானமற்ற செயல்கள் அனைத்திற்கும் வெளிப்படைத்தன்மையுடனும் கூர்ந்தறியும் திறனுடனும் விழிப்பாய் இருக்க வேண்டும் என்றும் கேட்டுக்கொண்டுள்ள திருத்தந்தை, இவை யாவும் தொழில்நுட்ப, அறிவியல் மற்றும் அரசியல் சிக்கல்கள் என்றும், மனித இதயத்திலிருந்து பிறக்கும் ஞானமின்றி இவைகளுக்குத் தீர்வு காண முடியாது என்றும் உரைத்தார்.

எதார்த்தத்தைப் பார்க்கும் ஆன்மிக வழியைக் கடைப்பிடிப்பதன் வழியாகவும், இதயத்தின் ஞானத்தை மீட்டெடுப்பதன் வழியாகவும் மட்டுமே, நம் காலத்தின் நவீனத்தை எதிர்கொள்ளவும், விளக்கவும் முடியும் என்றும், முழுமையான மனித தொடர்புக்கான பாதையை நம்மால் மீண்டும் கண்டுபிடிக்க முடியும் என்றும் திருத்தந்தை நம்பிக்கை தெரிவித்துள்ளார்.

மேலும் இதயத்தின் ஞானம் என்பது, ஒருமைப்பாட்டையும் ஒற்றுமையையும் அடையாளப்படுத்துகிறது. ஆனால் அது நம் உணர்ச்சிகள், ஆசைகள், கனவுகள் ஆகியவற்றில் ஈடுபடுகிறது என்றும், எல்லாவற்றிற்கும் மேலாக, அது கடவுளுடனான நமது சந்திப்பின் உள்ளார்ந்த இடமாக உள்ளது என்றும் திருத்தந்தை எடுத்துக்காட்டியுள்ளார். இதயத்தின் ஞானம் என்பது, முழுமையும் அதன் பகுதிகளும்; நமது முடிவுகளும் அவற்றின் விளைவுகளும்; நமது பெருந்தன்மையும் பலவீனமும்; நமது கடந்த காலமும் எதிர்காலமும்; மற்றும் நமது தனித்துவமும் ஒரு பெரிய சமூகத்திற்குள் நமது உறுப்பினரரிமையும் என்பவற்றை ஒருங்கிணைக்க உதவும் நற்பண்பாக அமைத்துள்ளது என்றும் சுட்டிக்காட்டியுள்ளார்.

## வாய்ப்பு மற்றும் ஆபத்து

தரவுகளை சேமித்து தொடர்புபடுத்துவதற்கு மனிதர்களை விட இயந்திரங்கள் வரம்பற்ற அதிக திறனைக் கொண்டுள்ளன என்பதில் எவ்வித சந்தேகமும் இல்லை என்றாலும், மனிதர்கள் மட்டுமே அந்தத் தரவுகளை உணர்ந்து புரிந்துகொள்ள முடியும் என்றார்.

மனிதர்கள் எப்போதுமே தாங்கள் தன்னிறைவு பெற்றவர்கள் அல்ல என்பதை உணர்ந்து, சாத்தியமான எல்லா வழிகளையும் பயன்படுத்துவதன் வழியாகத் தங்கள் பலவீனத்தை வெற்றிகொள்ள முற்படுகிறார்கள் என்று எடுத்துரைத்த திருத்தந்தை, தொடக்க கால வரலாற்றுக்கு முந்தைய கலைப்பொருள்கள், படைக்கலன்களின் நீட்டிப்புகளாகப் பயன்படுத்தப்பட்டன, பின்னர் ஊடகங்கள், பேசும் வார்த்தையின் நீட்டிப்பாகப் பயன்படுத்தப்பட்டன, இப்போது நம் சிந்தனைக்கு ஆதரவாக செயல்படும் அதி நவீன இயந்திரங்களை உருவாக்கும் திறன் பெற்றுள்ளோம் என்றும் விளக்கினார்.

எவ்வாறாயினும், இந்தக் கருவிகள் ஒவ்வொன்றும்,



கடவுள் இல்லாமல் கடவுளைப் போல ஆகுவதற்கான தொடக்க கால சோதனையால் தவறாகப் பயன்படுத்தப்படலாம், அதாவது, கடவுளிடமிருந்து இலவசமாகப் பெறப்பட வேண்டியதை, மற்றவர்களுடன் சேர்ந்து அனுபவிக்க வேண்டும் என்பதை நம் சொந்த முயற்சியால் புரிந்து கொள்ள விரும்புவது என்றும் விளக்கிக் கூறினார்.

இதயத்தின் விருப்பத்தைப் பொறுத்து, நாம் அடையக்கூடிய அனைத்தும் ஒரு வாய்ப்பாகவோ அல்லது அச்சுறுத்தலாகவோ மாறும் என்று சுட்டிக்காட்டிய திருத்தந்தை, தகவல்தொடர்பு மற்றும் ஒன்றிப்புக்காக உருவாக்கப்பட்ட நமது உடல்கள் ஆக்கிரமிப்புக்கான வழிமுறையாக மாறும் என்றும், அதேபோல், நமது மனிதகுலத்தின் ஒவ்வொரு தொழில்நுட்ப விரிவாக்கமும் அன்பான சேவை அல்லது விரோத ஆதிக்கத்திற்கான வழிமுறையாக இருக்கலாம் என்றும் உரைத்தார்.

செயற்கை நுண்ணறிவு அமைப்புகள் அறியாமையை போக்க உதவுவதோடு வெவ்வேறு மக்கள் மற்றும் தலைமுறையினரிடையே தகவல் பரிமாற்றத்தை எளிதாக்க முடியும் என்றும், ஆனால் அதேவேளையில், இது மற்றவர்களுடனும் எதார்த்தத்துடனும் நமது உறவை சிதைக்கும்போது விபரீதமாகிறது என்றும் எச்சரித்தார்.

## மனிதகுலத்தில் வளர்ச்சி

நாம் அனைவரும் ஒன்றிணைந்து, மனித நேயத்தில் வளர அழைக்கப்பட்டுள்ளோம், சிக்கலான, பல இன, பன்மைத்துவ, பல மத மற்றும் பன்முகக் கலாச்சார சமூகமாக மாறுவதற்கு ஒரு தரமான முன்னேற்றத்தை ஏற்படுத்த வேண்டும் என்பது நமக்கு முன் சவாலாக உள்ளது என்று விளக்கிய திருத்தந்தை, இந்தப் புதிய தகவல்தொடர்பு, அறிவின் கோட்பாட்டு வளர்ச்சி மற்றும் நடைமுறை பயன்பாடு குறித்து மிகவும் கவனமாக சிந்திக்க நாம் அழைக்கப்பட்டுள்ளோம் என்றும் விவரித்துள்ளார்.

செயற்கை நுண்ணறிவின் பயன்பாடு தகவல் தொடர்புத் துறையில் நேர்மறையான பங்களிப்பைச் செய்ய முடியும் என்றும், மாறாக அது ஊடகங்களின் பங்களிப்பை ஆதரிக்க உதவுகிறது என்றும் இது தகவல்தொடர்பு நிபுணத்துவத்தை

மதிக்கிறது என்றும், ஒவ்வொரு தகவல் தொடர்பாளரும் தனது பொறுப்புகளைப் பற்றி மேலும் அறிந்திருக்க உதவுகிறது என்றும், அனைத்து மக்களும் தகவல்தொடர்பு பணியில் விவேகமான பங்கேற்பாளர்களாக இருக்க அழைப்பு விடுக்கிறது என்றும் கூறினார்.

## இன்றைய மற்றும் எதிர்காலத்திற்கான கேள்விகள்

இது சம்பந்தமாக, பல கேள்விகள் இயற்கையாகவே எழுகின்றன என்று கூறிய திருத்தந்தை, உலகம் முழுவதிலும் உள்ள பயனர்களுடன் இணைந்து தகவல் மற்றும் தகவல் தொடர்புத் துறைகளில் உள்ள தொழிலாளர்களின் தொழில்முறை மற்றும் மனித மாண்பை எவ்வாறு பாதுகாப்பது? இயங்குதளங்களின் இயங்குநிலையை எவ்வாறு உறுதி செய்வது? டிஜிட்டல் பணித்தளங்களை உருவாக்கும் வணிகங்கள், பாரம்பரிய தகவல் தொடர்பு ஊடகத்தின் ஆசிரியர்களைப் போலவே உள்ளடக்கம் மற்றும் விளம்பரம் தொடர்பான தங்கள் பொறுப்புகளை ஏற்க எப்படிச் செயல்படுத்துவது? என்பதுபோன்ற பல கேள்விகளையும் எழுப்பியுள்ள வேளை, இந்த கேள்விகளுக்கு மட்டுமல்ல, கேட்கப்படும் எல்லாக் கேள்விகளுக்கும் நாம் அளிக்கும் பதில்கள், செயற்கை நுண்ணறிவு, தகவல் அணுகல் அடிப்படையில் புதிய மாற்றங்களை உருவாக்க வழிவகுக்கும் என்பதைத் தீர்மானிக்கும் என்றும் திருத்தந்தை விளக்கினார்.

மேலும் நிரல் நெறிமுறைகளுக்குத் தீவனமாக மாறுவதா அல்லது அந்தச் சுதந்திரத்தால் நம் இதயங்களை வளர்த்துக்கொள்வதா என்பதை நாம்தான் தீர்மானிக்க வேண்டும் என்றும், அது இல்லாமல் நாம் ஞானத்தில் வளர முடியாது என்றும் சுட்டிக்காட்டினார்.

காலத்தை புத்திசாலித்தனமாகப் பயன்படுத்துவதன் வழியாகவும், நமது பலவீனங்களை நாம் ஏற்றுக்கொள்வதன் வழியாகவும் அத்தகைய ஞானம் முதிர்ச்சியடைகிறது என்றும், இது தலைமுறைகளுக்கு இடையேயான உடன்படிக்கையில், கடந்த காலத்தை நினைவில் வைத்திருப்பவர்களுக்கும், எதிர்காலத்தை எதிர்நோக்குபவர்களுக்கும் இடையில் வளர்கிறது என்றும் கூறியுள்ளார்.



## உண்மைக்கான...

8ஆம் பக்கத் தொடர்ச்சி

ஒப்புரவு, அமைதி மற்றும் பிறரன்பை ஊக்குவிக்கும் நடவடிக்கைகளை எடுத்து நடத்துவது பற்றியும் திருத்தத்தை சுட்டிக்காட்டி, பல்கலைக்கழகங்கள் தம் அனைத்து நடவடிக்கைகளிலும் அமைதி கலாச்சாரத்தைக் கட்டியெழுப்ப முயலவேண்டும் எனவும் திருத்தத்தை அழைப்புவிடுத்தார்.



## அந்திகளுக்குத் தீர்வு காண்பதே அமைதியின் நோக்கம்!



எசாயாவின் வார்த்தைகளை எடுத்துக்காட்டிய திருத்தத்தை, அமைதி என்பது வெறுமனே போரின் கருவிகளை ஒதுக்கி வைப்பதை விட, மோதலின் மூல காரணங்களான அந்திகளுக்குத் தீர்வு காண வேண்டும் என்பதுதான் மிகவும் முக்கியம் என்றும் சுட்டிக்காட்டினார்.

இயற்கை வளங்களின் சுரண்டல் மூலம் பலர் தம்மை வளப்படுத்துவது தொடர்கிறது என்றும், இந்த வளங்களின் இயற்கையான

பயனாளிகளான முழு மக்களையும் ஆதரவின்மையையும் வறுமை நிலையிலும் தள்ளுகிறது என்றும் திருத்தத்தை எடுத்துக்காட்டினார்.

குறைந்த கூலிக்கு வேலை செய்ய நிர்ப்பந்திக்கப்பட்டு, தனிப்பட்ட வளர்ச்சி மற்றும் தொழில் வளர்ச்சிக்கான உண்மையான வாய்ப்புகள் இல்லாமல் ஆண்கள், பெண்கள் மற்றும் குழந்தைகள் பரவலாகச்

சுரண்டப்படுவதையும் நாம் புறக்கணிக்க முடியாது என்றும் தெரிவித்துள்ளார்.

உலகமயமாக்கல் செயல்முறையானது, உலக நாடுகள் ஒன்றோடொன்று சார்ந்திருப்பதை தெளிவாக நிரூபித்துள்ளது என்று குறிப்பிட்டுள்ள திருத்தத்தை, இந்த உலகமயமாக்கலானது பொருளாதார, கலாச்சார, அரசியல் மற்றும் மத விவாதங்களில் ஒரு அடிப்படை தார்மிக பரிமாணத்தைக் கொண்டுள்ளதை அனைத்துலகச் சமூகம் உணரவேண்டும் என்றும் கேட்டுக்கொண்டுள்ளார்.

வன்முறை, ஆக்கிரமிப்பு, பிரிவினை ஆகியவற்றால் மிகப்பெரிய அளவில் அச்சுறுத்தலுக்கு உள்ளாகும் உலகில், உலகமயமாக்கலின் தொலைநோக்கு மற்றும் அறம்சார்ந்த நெறிமுறைகளை ஊக்குவிப்பதில் நாடுகளும் வணிகங்களும் இணைவது அவசியம் என்றும் திருத்தத்தை விளக்கினார். சிறப்பாக, அரசியல் அல்லது பொருளாதாரம், மனிதத்தின் பொது நலனுக்காக என்பதையும், ஏழைகள், வறியோர், மற்றும் மிகவும் பாதிக்கப்படக்கூடிய சூழ்நிலைகளில் உள்ளவர்களுக்கு முன்னுரிமை அளிக்கவேண்டியதன் அவசியத்தையும் வலியுறுத்தினார்.

## இறைவார்த்தை ஞாயிறும் கிறிஸ்தவ ஒன்றிப்பு வாரமும் விடும் அழைப்பு

இவ்வாண்டின் கிறிஸ்தவ ஒன்றிப்பு வாரத்திற்கென, உன் கடவுளாகிய ஆண்டவரிடம் அன்பு கூர்வாயாக.

**உன்மீது நீ அன்புகூர்வது போல் உனக்கு அடுத்திருப்பவர் மீதும் அன்பு கூர்வாயாக**, என்ற விவிலிய வார்த்தைகள் தலைப்பாக எடுக்கப்பட்டுள்ளன. ஒன்றிணைந்து வளர்வதற்கு இறைவார்த்தை நமக்கு அழைப்புவிடுக்கிறது என, இம்மாதம் 21ஆம் தேதி சிறப்பிக்கப்பட்ட இறைவார்த்தை ஞாயிறுக்கும், 18ஆம் தேதி முதல் 25 வரை கொண்டாடப்பட்ட கிறிஸ்தவ ஒன்றிப்பு வாரத்திற்கும் தயாரிப்பாக டுவிட்டர் செய்தி ஒன்றை திருத்தத்தை பிரான்சிஸ் வெளியிட்டிருந்தார்.

நாம் நம்மை பிறருக்கு மூடாதிருக்கவும், நம்மால் எதையும் தனியாகச் செய்துவிடமுடியும் என எண்ணாதிருக்கவும், அதேவேளை ஒன்றிணைந்து வளரவும் இறைவார்த்தை நமக்கு அழைப்புவிடுக்கிறது, என ஜனவரி 16, செவ்வாய்க்கிழமையன்று வெளியிட்ட டுவிட்டர் செய்தியில் கூறிய திருத்தத்தை பிரான்சிஸ், நாம் ஒருவருக்கொருவர் செவிமடுப்போம், கலந்துரையாடுவோம், மற்றும் ஒருவருக்கொருவர் ஆதரவளிப்போம் என்றும் வேண்டுகோள் விடுத்தார்.

ஜனவரி 21ஆம் தேதி திருஅவையில் சிறப்பிக்கப்படும் இறைவார்த்தை ஞாயிறை ஒட்டி வத்திக்கான் தூய பேதுரு பேராலயத்தில்



திருப்பலி நிறைவேற்றிய திருத்தத்தை, அவ்வாரத்தில் கொண்டாடப்படும் கிறிஸ்தவ ஒன்றிப்பு வாரத்தையொட்டி, புனித பவுல் மனம் திரும்பிய நாளான ஜனவரி 25ஆம் தேதி, அதாவது ஒன்றிப்பு வாரத்தின் இறுதி

நாள் மாலையில் உரோம் நகரின் புனித பவுல் பெருங்கோவிலில் பிற கிறிஸ்தவ சபையினருடன் இணைந்து செபவழிபாட்டில் கலந்துகொண்டார்.

# யாழ்ப்பாணத்தில் நடைபெற்ற தமிழாராய்ச்சி மாநாட்டின் 50ஆம் ஆண்டு நிறைவு



தமிழராட்சி மாநாட்டு இனப்படுகொலையின் ஐம்பதாவது ஆண்டு நினைவேந்தல் நிகழ்வு யாழ் வீர சிங்கம் மண்டபத்திற்கு முன்பாக உள்ள தமிழராட்சி மாநாட்டு இனப்படுகொலை நினைவு தூபியில் நடைபெற்றது. உலக தமிழ் ஆராய்ச்சி மாநாடு முதன் முதலில் தனிநாயகம் அடிகளாரின் முயற்சியால் 1966ஆம் ஆண்டு மலேசியா கோலாலம்பூரில் நடைபெற்றது. அதனை தொடர்ந்து இந்தியா சென்னையிலும் - பிரான்ஸ் பரீசிலும் நடைபெற்றது.

நான்காவது உலகத் தமிழாராய்ச்சி மாநாடு 1974 ஆம் ஆண்டு ஜனவரி மாதம் 03ஆம் திகதி தொடக்கம் 09ஆம் திகதி வரை யாழ்ப்பாணத்தில் நடைபெற்றது.

இறுதி நாளாகிய ஜனவரி 10ஆம் திகதி இம்மாநாட்டில் கலந்து கொண்டவர்களில் ஒன்பது பேர் இலங்கை காவல்துறையினரின் துப்பாக்கிச்சூட்டிலும் அதன்பின் ஏற்பட்ட குழப்ப நிலையினாலும் கொல்லப்பட்டனர் என்பது இங்கு குறிப்பிடத்தக்கது.

1974ஆம் ஆண்டு ஜனவரி மாதம் 3ஆம் திகதி தொடக்கம் 10ஆம் திகதிவரை யாழ் வீரசிங்கம் மண்டபத்தில் நடைபெற்ற நான்காவது உலக ஆராய்ச்சி மாநாட்டில் ஏற்பட்ட கலவரத்தில் ஒன்பது பேர் படுகொலை செய்யப்பட்டனர்.

உலகளாவிய ரீதியில் முக்கியத்துவம் வாய்ந்த இந்த மாநாட்டை யாழ்ப்பாணத்தில் நடத்தவிடாமல் அப்போதைய சிறிமாவோ பண்டார நாயக்க தலைமையிலான அரசு காவல்துறையினரை அனுப்பி கலவரத்தை ஏற்படுத்தியது.

10.01.1974 அன்று தமிழாராய்ச்சி மாநாட்டில் கொல்லப்பட்டோர் விபரம்:  
 வேலுப்பிள்ளை கேசவராஜன் (வயது 15 - மாணவன்)  
 பரம்சோதி சரவணபவன் (வயது 26)  
 வைத்தியநாதன் யோகநாதன் (வயது 32)  
 ஜோன்பிடலிஸ் சிக்மறிங்கம் (வயது 52 - ஆசிரியர்)  
 புலேந்திரன் அருளப்பு (வயது 53)  
 இராசதுரை சிவானந்தம் (வயது 21 - மாணவன்)  
 இராஜன் தேவரட்ணம் (வயது 26)  
 சின்னத்துரை பொன்னுத்துரை (வயது 56 -ஆயுள்வேத வைத்தியர்)  
 சின்னத்தம்பி நந்தகுமார் (வயது 14 - மாணவன்)

04ஆவது உலகத் தமிழாராய்ச்சி மாநாட்டின் 50ஆவது ஆண்டு நிறைவு குருநகரில்

1974ஆம் ஆண்டு யாழ்ப்பாணத்தில் நடைபெற்ற 04ஆவது உலகத் தமிழாராய்ச்சி மாநாட்டின் 50ஆவது ஆண்டு நிறைவு சிறப்பு நிகழ்வுகள் ஜனவரி மாதம் 07ஆம் திகதி குருநகர் கடற்கரை வீதி கலையரங்கில் நடைபெற்றது.

குருநகர் பங்குத்தந்தை யாவிஸ் அடிகளின் தலைமையில் குருநகர் முன்னேற்ற ஜக்கிய முன்னணியினரின் ஏற்பாட்டில் முன்னெடுக்கப்பட்ட இந்நிகழ்வில் குருநகர் சிறுவர் பூங்காவில் 04வது உலகத் தமிழ் ஆராய்ச்சி மாநாட்டின் நினைவாக நிறுவப்பட்டு தமிழ்த்தூது தனிநாயகம் அவர்களினால் திறந்து வைக்கப்பட்ட பன்மொழிப்புலவர் நல்லூர் சுவாமி ஞானப்பிரகாசர் அவர்களின் உருவச்சிலைக்கு மாலை அணிவிக்கப்பட்டு கலையரங்கில்



# பொங்கலோ பொங்கல்!

## - ஒரு விரிவான பார்வை

பொங்கலோ பொங்கல்! வாசகர் அனைவருக்கும்

என்ற போர்வையில் பல செயற்கையான விடயங்கள் நடைபெறுகின்றன. உதாரணம்: அலுமினியப் பாணையில்

அந்தச் சூழலின் வறுமையையும் எளிமையையும் எடுத்துக் காட்டவே புனித பிரான்சிஸ் குடிமை உருவாக்கினார். ஆனால், இன்று அடையாளம் சிதைந்து, அது சுட்டிக் காட்டும் யதார்த்தமும்



எனது பொங்கல் வாழ்த்துக்கள். பாணையில் பால் மட்டும் பொங்கினால் போதாது, உங்கள் உள்ளங்களிலும் இல்லங்களிலும் அன்பு பொங்கி வழியவேண்டும். விருந்தோம்பல் பண்பு பொங்கி வளரவேண்டும்.

பொங்கல் விழா, உழவர் விழா. இது தமிழர் விழா. முன்னைய காலத்தில், உழவர் அறுவடை செய்து, அந்த அறுவடையின் முதலரிசியில் பொங்குவது தான் பொங்கல் விழா. இந்த அறுவடையை நம்பியே உழவர் வாழ்ந்தார்கள். அதனாலேயே தை பிறந்தால் வழிபிறக்கும் என்றொரு வாக்கு உழவர் வாழ்வில் இணைந்தது. அது, உண்மையும் கூட.

காரிருளிலும், கடும் வெய்யிலிலும் நிலத்தை உழுது, எரு இட்டுத், தண்ணீரோடு கண்ணீரையும் கலந்து, பயிர்களைக் காத்து வளர்த்த அந்த உழவர்களின் வாழ்வில் ஒளியேற்றும் விழாத்தான், பொங்கல் விழா. பருவமழையை நம்பியே உழவர் வாழுகிறார்கள். பருவமழை தவறுமானால் உழவர் வாழவும் கருகும்.

நான் வளரும் காலத்தில் தோட்டம் வேறாகவும், வயல் வேறாகவும் இருந்தன. வயலில் நெல் விதைத்தோம். தோட்டத்தில் காய்கறி வளர்த்தோம். வயலும் தோட்டமும் இணைந்து நல்லுணவு தந்தன. தோட்டம் செய்வோரை உழவர் என்று அழைப்பதில்லை. தோட்டங்களில் கிணறுகள் இருந்தன. அதனால் தோட்டம் செய்தோர் மழையையே நம்பி வாழ்ந்தவர்கள் அல்ல. இதையும் இங்கே பதிவு செய்வது நல்லது. அதேபோன்று, கடலுணவைத் தருபவர்கள் கடற்றொழில் செய்வோர். ஒவ்வொரு முறையும் கடலோரம் செல்லும் பொழுது இரவிவராக கடலுக்குச் சென்று, கடல் தேடி எமக்குக் கடலுணவு கொண்டு வந்து தருபவர்களை நான் நன்றியோடு நினைக்கின்றேன். இவர்கள் தங்கள் உயிரையே பணயம் வைத்துத் தானே தொழில் செய்கிறார்கள்? வயலில் கடின உழைப்பைக் கொடுத்து எமக்குச் சோறு தரும் உழவர்களும் தொழிலாளிகள் தான். கடல் சென்று இரவிவராகக் கடல் தரும் கடலுணவை எமக்குத் தருவோரும் தொழிலாளிகள் தான். இவர்களையெல்லாம் ஒன்றிணைத்து, இவர்களுக்கெல்லாம் நன்றி நாளாகவே நாம் பொங்கல் விழாவைப் பார்க்க வேண்டுமென நான் நினைக்கின்றேன்.

### பொங்கலில் கலந்தவை

வழமையாக புதுப்பாணையில் தான் பொங்குவார்கள் இந்த வழமையாக என்ற சொல்லை இங்கு எழுத வேண்டிய அவசியமில்லை. உழவர் காலத்தில் எல்லோரும், அனைத்து வீடுகளிலும் புதுப்பாணையில் தான் பொங்குவார்கள். இன்று நாகரிகம்

பொங்குவோர் உண்டு. பொங்கல் வாசனை அங்கில்லை. பாணை எங்கிருந்து வருகிறது? குயவர் மண்ணில் இருந்து பாணையைக் குடைகிறார்கள். அதனாலேயே மன்பாணை எனப் பெயர் பெற்றது

இந்த மன்பாணையில் பால் ஊற்றுகிறார்கள். இந்தப் பால் எங்கிருந்து வருகிறது? பசுவில் இருந்து. பசுவை வளர்ப்பது உழவர். பொங்கல் அன்று இந்த மாட்டிற்கு ஒரு முக்கியத்துவம் கொடுக்கப்படுகின்றது. மாட்டைக் கொண்டுதானே உழுகிறார்கள்? மாடுதானே எருவும் தருகிறது! அதே மாடுதானே பாலையும் தருகிறது? இந்த மாட்டைக் கொல்லலாமா? இதனாலேயே மாட்டுக்கு ஒரு முக்கியத்துவத்தை உழவர் கொடுக்கிறார்கள். பின்னர் மாட்டுப்பொங்கல் என்று ஒரு நாளை ஒதுக்கிவிட்டார்கள். நெருப்பின்றி பொங்கலாமா? விறகு தேவை. ஆகவே மரம் தேவை. கரும்பையும் பொங்கலையும் பிரிக்கலாமா? கரும்பு பயிர் செய்வோரை மறக்கலாமா? எதற்கு இவ்வளவு விரிவாக எழுதுகிறேன்! இவர்கள் அனைவரையுமே நினைத்து நன்றி கூறுவது அவசியம். அதுதான் உண்மையான அர்த்தம் தரும் பொங்கல் விழா.

சூரியனுக்கு நன்றி கூறுவதும் உண்டு. நவீன விஞ்ஞானம் ஒன்றைத் தெளிவாகச் சொல்லியுள்ளது. பிரபஞ்சத்தில் உள்ள அனைத்தும் ஒன்றோடொன்று தொடர்பு கொண்டவை: உறவு கொண்டவை. இவ்வழி நின்று சூரியனுக்கு மட்டுமல்ல இந்தப் பிரபஞ்சத்துக்கு நன்றி கூறுவோம். இது பொங்கலை விரிவாகப் பார்க்கும் ஒரு பார்வை. அநாகரிகம் வளர்ந்த இந்த நாட்டில், ரக்டர் கொண்டு உழுகிறார்கள். உரம் இறக்குமதி செய்யப்படுகின்றது. இந்த உரத்தில் என்னென்ன கலக்கப்படுகின்றன என்பது பெரிய ஒரு கேள்வி. காஸ் குக்கரில், அலுமினியப் பாணையில் பொங்கி, அந்தப் பொங்கல் வாசனை அழிந்து போய்விட்டது. மாட்டைக் குளிப்பாட்டி, பொட்டிட்டு, சந்தனம் பூசி, மாலை அணிவித்து மாட்டை மதித்த இனம், இன்று ரக்டரை கழுவி, பொட்டிட்டு, சந்தனம் பூசி, மாலை அணிவித்து பொங்குகிறோமே! இப்படிப்பட்ட செயற்கை வந்த காரணத்தினாலேயே சிலர் பொங்கல் போட்டி வைத்து பொங்கலின் அர்த்தத்தை அழித்து விட்டார்கள், அநாகரிகத்தில் வளர்ந்த மக்கள். தெழில்நுட்ப வளர்ச்சிக்கு நான் எதிரானவன் அல்ல. ஆனால், தொழில்நுட்பம் மனிதத்தை அழிக்கக்கூடாது. பலதுறைகளில் தொழில்நுட்பம் மனிதத்தை அழிக்கிறது.

இயேசு பிறப்பு விழாவைக் கொண்டாடின சிலர், குடில் போட்டி வைத்து பரிசு வழங்கினார்கள். புனித பிரான்சிஸ் குடில் அமைத்த முறையும், அதன் அர்த்தமும் முற்றாக இங்கு அழிந்துவிட்டது. இயேசு பிறப்பைப் பிரதிபலித்து,

சிதைந்து விட்டது. இங்குதான் மதமும் அர்த்தமின்றி வெறும் அடையாளங்களையே வளர்க்கின்றது.

### அச்சாணி

மண்டினி யாலத்து வாழ்வோர்க்கெல்லாம் உண்டி கொடுத்தோர் உயிர் கொடுத்தோரே என்று சீழ்தலைச்சாத்தனார் மணிமேகலையில் பாடினார். உணவு கொடுத்தவன் உயிர்கொடுத்தவன். எந்தத் தொழிலை செய்தாலும் அத் தொழில் நல்ல தொழில்தான். தொழில்களில் உயர்ந்தது தாழ்ந்தது என்ற வேறுபாடில்லை. ஆயினும், எத் தொழிலை செய்தாலும் அவர்களுக்கு உணவு வேண்டும். தமிழர்களின் அடிப்படை உணவு சோறு. அந்தச் சோற்றைத் தருபவன் உழவன். அதனால்தானோ வள்ளுவர், உழுவார் உலகத்தார்க்கு ஆணி அ.து ஆற்றாது எழுவாரை எல்லாம் பொறுத்து (குறள் 1032) என்று குறள் யாத்தார். அனைத்துத் தொழில்களுக்கும் அச்சாணியாக அமைந்தது உழவர். அச்சாணியாக அமைந்த காரணத்தினால், உழவர் மேம்படுத்தப்பட்டார்களா? அச்சாணியாக இருப்பது வேறு, உயர்வு தாழ்வு வேறு.

விருந்தோம்பல் பண்பு தமிழர் பண்பாடு. யார் எந்த நேரமும் வீட்டிற்கு வந்தாலும், அவர்களை உபசரித்து விருந்தோம்புதல் தமிழர் பண்பாடு. ஆனால், அநாகரிகத்தில் வளர்ந்த நாம், இன்று யாராவது வீட்டிற்கு வந்தால், அதுவும் உண்ணும் நேரம் வந்தால், இன்னமும் பசியோடு வந்தால், சொல்லிவிட்டு வந்தாயா என்று கேட்டும் அளவிற்கு நாம் அநாகரிகத்தில் வளர்ந்து விட்டோம்.

நான் மேற்கூறிய தமிழர் பண்பாட்டை வெந்து தணிந்தது காடு என்ற திரைப்படம் ஓரிடத்தில் அழகாக எடுத்துக் காட்டியது.

### பொங்கல் விழா, ஒரு நன்றி விழா

சில தமிழ் சொற்களில் ஒரு தனிக் கவர்ச்சி உண்டு. அக்கவர்ச்சியில் ஒரு மலர்ச்சி உண்டு. அம் மலர்ச்சியில் ஒரு மகிழ்ச்சி உண்டு. அப்படிப்பட்ட பல சொற்களில், பொங்கல் என்ற சொல்லையும் இணைத்துப் கொள்ளலாம். பொங்கலோ பொங்கல் என்று உரக்கச் சொல்லும் பொழுது, அந்த ஒலியில் ஒரு மலர்ச்சி உண்டு. இந்த மலர்ச்சியில் ஒரு மகிழ்ச்சியுண்டு. ஒரு பெனடிக்கின் துறவி மிகத் தெளிவாகச் சொன்னார்: மகிழ்வாக இருப்பதனால் நான் நன்றி கூறவில்லை. நான் நன்றியுடையவனாக இருப்பதனால் மகிழ்வாக உள்ளேன்.

### நன்றி எவ்வாறு மகிழ்ச்சியை



## கொண்டு வரும்?

நன்றி என்பது ஓர் உணர்வு. இந்த உணர்வு இறுகிய மனதை இலகுவாக்கி விடுவிக்கிறது. இந்த விடுவித்தலில் ஒரு விடுதலை உணர்வுண்டு. அதுதான் மகிழ்ச்சி.

நன்றியாக வாழும்பொழுது, பதட்ட நிலையில் இருந்து விடுபடவும், மன அழுத்தமின்றி வாழவும், மன அழுத்தத்தை தவிர்க்கவும் உதவுகிறது. நல்ல தூக்கம் வரும். நோவிலிருந்து விடுபடவும், உறவுகளை வளர்க்கவும், நன்றியுள்ள மனம் உதவுகிறது. குறைவற்ற வாழ்வை வாழவும், அன்பை வளர்த்து வாழவும், எளிமையிலும் தாழ்மையிலும் வாழவும் துணை செய்கிறது. என்னோடு நான் இணையவும், அயலவருடன் இணையவும் நன்றியுணர்வு வழி சமைக்கிறது. இதனாலேயே நன்றியாக வாழ்வது மகிழ்ச்சியைத் தருகின்றது.

## ஒன்பது பேரும் எங்கே?

இயேசுவின் வாழ்வில் நடைபெற்ற ஒரு நிகழ்வை லூக்கா பதிவு செய்துள்ளார். லூக். 17:11-17 பத்துத் தொழுநோயாளர்கள் இயேசுவை சமாரியா பகுதியில் சந்திக்கிறார்கள். அவர்கள் அனைவரும் ஒத்த குரலில் ஐயா, இயேசுவே எங்களுக்கு இரங்கும் என்று உரக்கக் குரல் எழுப்பி வேண்டினார்கள். அவர்களின் நம்பிக்கையை பார்த்த இயேசு, நீங்கள் போய் உங்களைக் குருக்களிடம் காண்பியுங்கள் என்று இயேசு சொன்னார். ஒட்டுமொத்த நற்செய்தியில், இந்தக் குருக்களில் இயேசு நம்பிக்கை கொண்டவரல்ல என்பது தெளிவு. அதனாலேயே, அவர்கள் பயணித்துக் கொண்டிருக்கும்பொழுதே, நோயிலிருந்து அந்தப் பத்துப் பேரும் போய்விட்டார்கள். ஆயினும் அவர்களுடன் ஒருவர் மட்டுமே தனது நோய் அகன்று விட்டதை உணர்ந்து, திரும்பவும் இயேசுவிடம் வந்து, அவருக்கு நன்றி கூறி, புகழ்ந்துரைத்தான். அப்பொழுது இயேசு கேட்ட கேள்வி, மற்றைய ஒன்பது பேரும் எங்கே? அவர்களும் நோயிலிருந்து விடுபட்டவர்கள் தானே? திரும்பி வந்து நன்றி கூறியவன் சமாரித்தன். சமூகத்தால் விலக்கப்பட்டவன், ஒதுக்கப்பட்டவன். அவனுக்கும் இருந்த நன்றியுணர்வு மற்ற ஒன்பது பேருக்கும் வரவில்லையா? யார் இந்த ஒன்பது பேரும்? இயேசுவின் வழமையான மோதல்களையும் பார்க்கும்பொழுது, உட்குறிப்பாக இந்த ஒன்பது பேரும் யூதர்கள் என்று துணியலாம். அந்தப் பரம்பரையில் வந்த யூதர்கள் தான் அரக்கத்தனத்தோடு, தமது கொடிய செயல்களை நியாயப்படுத்தி பலஸ்தீனர்களை கொண்டு குவிக்கிறார்கள்.

அதுசரி! இயேசு அந்தப் பத்து தொழுநோயாளிகளும் குணப்பட்டதும் திரும்பி வந்து தனக்கு நன்றி கூற வேண்டுமென எதிர்பார்த்தாரா? நற்செய்தியினூடாக இயேசுவின் வாழ்வைப் பார்க்கும் பொழுது அப்படிப்பட்ட ஓர் ஆளுமையை அவரில் காணவில்லை. எதையும் எதிர்பார்த்து, இயேசு குணப்படுத்தியதாகத் தெரியவில்லை. நீங்கள் போய் குருக்களிடம் காண்பியுங்கள் என்று சொன்னதாகவே பதிலுண்டு. அத்துடன் அந்நிகழ்வு முடிவுக்கு வருகின்றது. இன்னும் இதை விரித்துப் பார்த்தால், போகும் வழியிலேயே குணமாவீர்கள். ஆயினும் குருக்களிடம் காட்டி அவர்களிடமிருந்து இன்றைய மொழியில் சொல்வதனால் ஒரு certificate அத்தாட்சிப் பத்திரம் - பெறுங்கள்: ஏன்? அன்றைய வழக்கப்படி தொழுநோயாளிகளை சமூகத்தில் இருந்து புறந்தள்ளி வைத்தார்கள். ஆகவே, தொழுநோயில் இருந்து குணப்பட்டால், சட்டப்படி சடங்குப்படி குருவுக்குக் காட்டி குருவின் சம்மதம் உண்டானால் மட்டும் மீண்டும் சமூகத்தினுள் உள்வாங்கப்படுவார்கள். ஆகவே, மற்ற ஒன்பது பேரும் சமூகத்தால் உள்வாங்கப்படலுக்கு முக்கியத்துவம் கொடுத்து குருவிடம் சென்றிருக்கலாம். அந்த ஒன்பது பேரும் தாம் தொழுநோயில்

இருந்து குணமாகியதும், இயேசு சொல்லியது போல அவர்கள் குருக்களிடம் ஓடினார்கள். குருக்களின் சம்மதத்தோடு மீண்டும் யூத சமூகத்தினுள் உள்வாங்கப்பட ஓர் ஆவல். அந்த ஆவலில், குணப்படுத்தியவரை மறந்து விட்டார்கள்.

ஆனால், சமாரியனோ, தான் தொழுநோயிலிருந்து குணப்பட்டதும் குருக்களிடம் ஓடவேண்டிய அவசியம் அவனுக்கு இருக்கவில்லை. யூதகுருக்கள் சமாரியன் தொழுநோயிலிருந்து குணப்பட்டாலும், அவன் சமாரியன் தான். யூத சமூகம் அவனை ஏற்றுக் கொள்ளமாட்டாது. அதில் சந்தேகம் ஏதும் இல்லை. கடவுள் வரம் கொடுத்தாலும் பூசாரி வரம் கொடுக்கமாட்டான். என்று எமது முதியோர்கள் சொல்லிச் சென்றார்கள். (இந்த முது மொழியை உருவாக்கிய தமிழ்ச் சமூகத்தில் அன்று கிறித்தவமும், கிறித்தவக் குருக்களும் இருக்கவில்லை. இது எனது ஊகம்). சமாரித்தன் குணப்பட்டதும் நன்றி உணர்வினால் உந்தப்பெற்று இயேசுவிடம் திரும்ப வருகின்றான். நாங்கள் ஒன்றை இனாமாகப் பெறும் பொழுது எங்களில் இயல்பாகவே ஒரு நன்றி உணர்வு தோன்றுகிறது. இந்த இயல்புக்கு மாறாக, அன்றேல் மதிக்காது போகும் பொழுதுதான் அது தவறாகிறது. இதை உணர்ந்த ஞானி, வள்ளுவர் அதை எங்களுக்கு உணர்த்த குறள் வடித்தான். அதனால் குணமாக்கியவனை மறந்து விட்டார்கள். திரும்பி வந்து நன்றி கூறவேண்டுமென்ற மனித இயல்பான ஓர் உணர்வைப் புறக்கணித்து விட்டார்கள். இதை தவறு என்று அடித்துச் சொல்லவே, தெய்வீகப் புலவர் கூறினார். எந்நன்றி கொன்றாக்கும் உய்வுண்டாம் உய்வு இல்லை செய்நன்றி கொன்ற மகற்கு (குறள் 110) எல்லா அறங்களையும் சிதைத்தாலும், ஏதோ ஒரு வழியில் அவர்கள் வாழ்வு பெறுவார்கள். ஆனால், நன்றியைச் சிதைத்தவர்களுக்கு வாழ்வே இல்லை என்று வள்ளுவர் நன்றி கெட்டதனத்தைச் சாடினார்.

எனக்கு செய்யப்பட்ட நன்மை, உதவிய தன்மை சிறிதோ பெரிதோ என்பது கேள்வி அல்ல. அந்த உதவி அல்லது அந்த நன்மை மிகச் சிறிதாக இருப்பினும் அதைப் பெரிதாக நினைத்து நன்றி சொல்பவன், நன்றியாக வாழ்பவன் உயர்ந்து வாழ்வான். என. காலத்தினால் செய்த நன்றி சிறிது எனினும் ஞாலத்தின் மாணப் பெரிது. (குறள் 102)

இதற்கு இன்னுமோர் படி மேற்சென்று வள்ளுவர் குறள் யாத்தார்.

தினைத்துணை நன்றி செயினும் பனைத்துணையாகக் கொள்வர் னயன் தெரிவார் (குறள் 104)

தனக்குச் செய்த உதவி, அல்லது தந்த கொடை ஒரு சிறு திணையளவாக இருந்தாலும், அதைப் பணையளவு உயாத்திப் பேணுவோர் பயனைப் புரிந்தவர்கள். நன்றிப் பண்பில் வாழ்பவர்கள். இப்படிப்பட்ட நன்றியுடையோர் மகிழ்வாக வாழ்வார்கள். பாணையில் பால் பொங்கினால் மட்டும் போதாது. மனதில் நன்றி உணர்வு பொங்க வேண்டும். விருந்தோம்பல் பண்பு பொங்க வேண்டும். அன்பு பொங்க வேண்டும். சமூகத்தில் நீதி பொங்க வேண்டும். இதுவே எனது விரிந்த பரந்த பொங்கல் வாழ்த்துக்கள்.

## பிற்சேர்க்கை

பொங்கல் விழா உழவர் விழா என்றும், தமிழர் விழாவென்றும், நன்றி விழாவென்றும் மேலே குறிப்பிட்டிருந்தேன். அவ்வாறெனில், தமிழ்க் கிறித்தவர்கள் ஏன் பொங்கல் விழாவைக் கொண்டாடுவதில்லை? நியாயமான கேள்வி. இதற்கு ஒரு நீண்ட பதில் உண்டானாலும், இங்கு

சுருக்கமாகவே கூறிவிடுகின்றேன். மத்திய கிழக்கு நாடுகளில் கிறித்தவம் பிறந்து வளர்ந்தாலும், கிறிஸ்தவம் ஐரோப்பிய சூழலிலேயே வளர்ந்தர். ஆங்கில இலக்கியத்தைப் படிப்போமானால், அந்த இலக்கியத்தில் கிறிஸ்தவம் இளையோடுவதைப் பார்க்கின்றோம். ஐரோப்பிய நாடுகளில் கிறிஸ்தவம் வளர்ந்த பொழுது, அவர்களுக்கு பாரம்பரியமான இந்திய மதங்கள் பற்றிய அறிவு வெகுவாக இருக்கவில்லை. கிறித்தவத்திற்கு வெளியே இருக்கும் இந்து மதத்தையும், பௌத்தத்தையும் படியாமலே அவை தள்ளிவைக்கப்பட வேண்டுமென்ற ஓர் எண்ணம் அவர்களில் வெகுவாகப் பதிந்திருந்தது. அந்த வழியில், தமிழர் பண்பாடு, கலை, கலாச்சாரம் கொண்டாட்டங்கள், வழிபாட்டு முறைகள் அனைத்தையும் இந்து மதத்தோடு இணைத்தே பார்த்தார்கள். தொடரியில் குழந்தையைக் குளிப்பாட்டி விட்டு. அசுத்த நீரை வெளியே எறியும் பொழுது குழந்தையையும் சேர்த்தே எறிந்து விட்டார்கள், ஐரோப்பியாவில் இருந்து வந்த குருக்களும் துறவிகளும். ஒட்டு மொத்தமாக, அவை அனைத்தும் புற சமயத்தைச் சார்ந்தவை (யபய) என்று கூறி தமிழ்க் கத்தோலிக்கரை அவர்களுடைய சொந்த சூழலில் இருந்து பிரித்து, அவர்களுடைய சுயமான கலைக்கலாச்சாரங்கள், கொண்டாட்ட முறைகளை அகற்றி அவர்களை ஒரு மேல்நாட்டுக் கலாச்சாரத்தில் வளர்த்தார்கள். இப்படிப்பட்ட ஒன்றுதான் பொங்கலும்.

## கதவுகள் திறந்தன

மூடிய வீட்டில் வதங்கி, சுருங்கி, தேங்கிய ஒரு நிறுவனத்தாரை விடுவிக்க வந்தது இரண்டாம் வத்திக்கான் சங்கம். பல கதவுகள் திறந்தன. எம்முடன் காலகாலமாக வாழ்ந்த இந்து மக்களை வேறு கண்கொண்டு, பரந்த கண்கள் கொண்டு பார்க்க உதவியது. இந்துப் பாரம்பரியம் எது என்று அடையாளங்கண்டு தமிழர் பாரம்பரியங்களை, கலைக்கலாச்சாரங்களை உள்வாங்க கிறிஸ்தவம் முனைந்தது.

இந்தப் பின்னணியில், 1973ம் ஆண்டு பொங்கல் விழாவை முதல்முறையாக கொட்டாஞ்சேனை புனித லூரியாஸ் பேராலயத்தில் தமிழ் பேசும் கத்தோலிக்க மக்கள் கொண்டாடினார்கள். அப்பொழுது நான் ஒரு இளங்குருவாக இருப்பினும், ஏதோ ஒரு துணிவுடன் இப்பொங்கலைக் கொண்டாடினோம். இலங்கை வானொலியில் அதுவும் புதிய உலகம் என்ற புதுப் பெயரில் தொகுத்த அளித்த கத்தோலிக்க நிகழ்ச்சியில் பொங்கல் வாழ்த்துக்கள் கூறி பொங்கலையிட்டு ஓர் உரையும் ஒலிபரப்பினேன்.

இன்று, பொங்கல் விழாவுக்கென திருவழிபாட்டுச் செபங்கள் ஆயர்களின் அனுமதியுடன் ஆக்கப்பட்டது பொங்கல் திருப்பலி என்று அழைக்குமளவிற்கு தமிழ் கத்தோலிக்கம் வளர்ந்து விட்டது. கவலையென்னவென்றால், திரவழிபாட்டில் பொங்கல் திருப்பலி வந்தாலும், அனேகமாக தமிழ்க் கத்தோலிக்க பொங்கல் விழாவைத் தங்கள் தங்கள் வீடுகளில் பொங்குவது அரிது. வழிபாட்டில் வந்த மாற்றங் கூட, வாழ்க்கையில் வராதது கவலைக்குரியது. பாரம்பரியப் பழக்கங்கள், வழக்கங்கள், அந்நியவையாக இருப்பினும், அவை எம்மில் ஊறிவிட்டதனால் அவற்றிலிருந்து விடுபட எம்மால் முடியவில்லை. பழக்கப் பற்றுக்கள் பழக்கங்களுக்கு அடிமைகளாவதுமுண்டு.

நாம் தமிழ் பண்பாட்டில் பிறந்தாலும், மதத்தின் செல்வாக்கினால் நாம் எம்முடையதிலிருந்து பிரிக்கப்பட்டு ஓர் அந்நிய பண்பாட்டில் வளர்க்கப்பட்டோம். என்னுடையது அந்நியமாகவும், அந்நியம் என்னுடையதாகவும் மாறிவிட்டது. என்னே! இந்த முரண்பாடு. நான் அடிக்கடி சொல்வது போல, முரண்பாடுகளுடன் செளகரியமாக வாழ நாம் பழகிக் கொண்டோம். செளகரியம் இருக்கும்மட்டும் முரண்பாடும் இருக்கும்.

## திருவழிபாட்டின் காலங்கள்

அருட்பணி பி.பன்னீர் செல்வன்.S.O.G

### திருவழிபாட்டு

### ஆண்டு

பொதுக் காலம்  
(2-ஆம் பகுதி)

திருவருகைக் காலம்

கிறிஸ்து பிறப்புக் காலம்

பொதுக் காலம்  
(முதல் பகுதி)

தவக் காலம்

பாஸ்கா முத்தாட்கள்

பாஸ்கா காலம்

இறை இயேசுவில் அன்பான சகோதர சகோதரிகளே!

நம் ஆண்டவரின் நாளான(LORD'S DAY) ஞாயிற்றுக்கிழமை ஓய்வு நாளை எப்படி பரிசுத்தமாக கடைபிடிக்க வேண்டும், திருப்பலியில் வார்த்தை வழிபாட்டில் என்ன நிகழ்கின்றது, திருவழிபாட்டு ஆண்டு என்றால் என்ன? திருவழிபாட்டின் காலங்கள் யாவை?

இப்பொழுது நாம் திருவழிபாட்டு ஆண்டின் பொதுக்காலத்தை தொடங்கி பயணித்து கொண்டு இருக்கின்றோம். எனவே \*பொதுக்காலத்தைப்\* பற்றி இப்பொழுது அறிந்து கொள்வோம்.

திருவருகை காலம், கிறிஸ்து பிறப்பு காலம், தவக்காலம் மற்றும் உயிர்ப்பு காலம் போன்ற காலங்கள் திருவழிபாட்டு ஆண்டின் \*சிறப்பு காலங்கள் (special times)\* ஆகும். ஏனென்றால் திருவருகை காலத்தில் அன்னையின் உதரத்தில் ஆண்டவர் மனிதன் ஆனதை தியானிக்கின்றோம்; கிறிஸ்து பிறப்பை மகிழ் உடன் எதிர் கொள்ள நம்மை தயாரிக்கின்றோம்; கிறிஸ்து பிறந்த பின் அவர் தன்னை பல்வேறு மனிதர்களுக்கு வெளிப்படுத்தியதற்காக அவரை புகழ்கின்றோம். அவ்வாறே தவக்காலத்தில் ஆண்டவருடைய பாடுகளையும், மரணத்தையும் நினைவு கூர்ந்து தியானிக்கின்றோம்; பின் அவர் சாவை வென்று உயிர்த்து எழுந்ததை மகிழ்வுடன் கொண்டாடுகின்றோம். இவ்வாறு இந்த சிறப்பு காலங்கள் 20 ஞாயிற்றுக்கிழமைகளில் உள்ளடக்கியது.

மீதம் உள்ள 33-34 வாரங்கள், ஞாயிற்றுக்கிழமைகளில் ஆண்டின் பொதுக்காலமாக அமைகின்றது. பொது காலத்தை ஆங்கிலத்தில் \*Ordinary Time of the Year\* என்று அழைப்பர். Ordinary time என்றால் சாதாரண காலம் என்று பொருள்

கொண்டு, பொதுக்காலத்தை சாதாரண காலம் என்று நினைத்து விடக்கூடாது. மேலும், பொது காலம், சிறப்பு காலங்களை விட முக்கியத்துவம் இல்லாதது என்றும் தவறாக நினைத்து விட கூடாது. அழகு தமிழில் பொது காலம் என்று சிறப்பாக மொழி பெயர்த்துள்ளார்கள்.

பொது காலமும், சிறப்பு காலங்களை போல் முக்கியத்துவம் வாய்ந்தது தான். ஏனென்றால், கத்தோலிக்க விசுவாசத்தின் முக்கியமான, அடிப்படையான, அதி உன்னத திருநிகழ்வு -- நம் ஆண்டவர் இயேசு கிறிஸ்து உயிர்த்தெழுந்ததுதான். இந்த உயிர்ப்பு பெருவிழாவை தான் ஒவ்வொரு ஞாயிற்றுக்கிழமையும் கொண்டாடுகின்றோம். திருச்சபையும், எல்லா ஞாயிற்றுக்கிழமையும், உயிர்ப்பு பெருவிழா நாட்களாக கொண்டாட நம்மை அழைக்கின்றது.

பொது காலத்தில், நாம், \*நம் ஆன்மா என்ற விளை நிலத்தை நன்கு உழுது பயிரிட வேண்டும்.\* பெந்தகோஸ்தே நாளில் தொடங்கி, உலக முடிவில், முடிவு பெறும் ஒரு நீண்ட காலத்தை, இந்த பொதுக்காலம் நம் அனைவரின் நினைவுக்கு கொண்டு வருகிறது. காலம் காலமாக, நம் ஆண்டவர் இயேசு, அவர் கொண்டு வந்த மீட்பை ஏற்றுக்கொள்ளும் அனைவரையும் காத்து வருகின்றார். கடைசி நாளில், அவர் மறுவருகையின் போது, அவர் அளித்த மீட்பை ஏற்றுகொண்டவர்களையும், நிராகரிதவர்க ளையும் தீர்ப்பிட மாட்சியுடன் வர இருக்கின்றார். \*ஒரு தனிப்பட்ட மனிதனின் மீட்பை பொறுத்த வரையில் அவருக்கு பொது காலம் என்பது அவருடைய திருநீராட்டோடு தொடங்கி, அவர் இறப்போடு நிறைவு பெறுகின்றது.\*

பொது காலம் ஆண்டவருடைய திருமுழுக்கு

விழா தொடங்கி, நவம்பர் முடிவில் வரும் கிறிஸ்து அரசர் பெருவிழாவோடு நிறைவு பெறும். இந்த 33-34 வாரங்கள் கொண்ட பொது காலம் இரண்டு பகுதியாக கடைபிடிக்க படுகின்றது. அதாவது

1. பொதுக்காலம்(தவக்காலத்திற்கு முன்).
2. பொதுக்காலம்(தவக்காலத்திற்கு பின்)

சாம்பல் புதனுக்கு முதல் நாள் வரை, அதாவது தவ காலத்திற்கு முன், \*ஒரு பகுதி\*, பின் பெந்தகோஸ்து பெருவிழாவிற்கு அடுத்த நாள் தொடங்கி, கிறிஸ்து அரசர் பெருவிழா வரை \*இரண்டாம் பகுதி\*.

இந்த பொதுக்காலத்தின் \*நிறம் - பச்சை\*. திருப்பலி உடையும், பலிப்பீட துணியும் மற்றும் தொங்கு துணிகள் அனைத்தும் பச்சை நிறத்தில் இருக்கும். இந்த இரண்டாம் ஆண்டு, திருவழிபாட்டு ஆண்டு முழுவதும் ஒரு சில விழா நாட்கள் தவிர்த்து, ஞாயிறு \*நற்செய்தி வாசகங்கள் புனித மாற்கு\* எழுதிய தூய நற்செய்தியிலிருந்து எடுக்கப்பட்டிருக்கும்.

எனவே அன்பானவர்களே! இவ்வாறு திருப்பலியை பற்றி தெரிந்து கொண்டு, புரிந்து கொண்டு, அறிந்து கொண்டு, திருப்பலி ஜெபங்களை வாய் திறந்து சொல்லி, கடவுளை புகழ்ந்து பக்தியுடன் பங்கேற்கும் ஒரு திருப்பலி, தக்க தயாரிப்பு இன்றி, ஏனோ தானோ என்று பங்கேற்கும் ஆயிரம் திருப்பலிகளை விட மேலானது; சமம் ஆகாது. எனவே திருப்பலியின் அளவற்ற செல்வங்களை புரிந்து கொண்டு, பக்தியுடன் பங்குபெற்று இறைவனின் அளவற்ற ஆசீர்வாதங்களை அறுவடை செய்து கொள்ள வாழ்த்துகின்றேன்.

கனகத்தூதனை  
இப்போது e-paper ஆகவும் வாசித்திடலாம்.

தங்கள் பிரதிகளுக்கு  
canacathuthan@gmail.com or 416 300 7026



## அன்பு கடவுள் சிலுவையாதை

மறைத்திரு. அமிர்தராச சுந்தர் ஜா.

### முன்னுரை

கிறித்து பிறப்பின் 2025ம் ஆண்டு யூபிலிக் கொண்டாட்டத்தை ஒரு பெருவிழாவாக கொண்டாட அழைப்பு தந்துள்ளார்கள் திருத்தந்தை. இதற்கு முன்னேற்பாடாக 2024ம் ஆண்டை செப ஆண்டாக அறிவித்துள்ளார்கள் என்பதனை அறிவோம்.


இந்த தவக்காலத்தில் நம்முடைய செப வாழ்வு, அதனால் எழும் நம்முடைய ஆன்மீக வாழ்வு, அதனுடைய செறிவு, முதிர்ச்சி இதனை மனத்தில் கொண்டு இந்த ஆண்டு சிலுவைப்பாதைதனை செய்திட முன்வருவோம்.

வளர்ச்சி, வாழ்வு என்பது கொடையே. இறைவன் அருளும் இத்தகைய கொடையைப் பெற்ற நாம் நம்முடைய செப வாழ்விலே வளர்ந்து, ஆன்மீகச் செறிவு காண வேண்டும். அதுவே நம்மை நிலைவாழ்வுக்கு கொண்டுச் செல்லும் என்ற நோக்கத்தில் இந்த சிலுவைப்பாதைதனை செய்து, எத்தகைய வளர்ச்சி, வாழ்வு, முன்னேற்றம் கண்டிட வேண்டும் என தியானிக்க முன்வருவோம்.

தூய ஆவியின் துணையை வேண்டுவோம். தொடக்கத் திருச்சபையில் பொழியப்பட்ட ஆவியின் ஆற்றலால், செயலாற்றல் பெற்றவர்கள் எங்கும் சென்று துணிவுடனே கிறிஸ்துவை அறிவித்து சபையை விரிவடையச் செய்தது போல நாமும் வளர்ச்சியடைந்த மக்களாக வலம் வர மன்றாடுவோம்.

அன்னைமரியாளும் நமக்காக தன் மகனிடம் பரிந்து பேசட்டும்.  
விண்ணுலகில் இருக்கின்ற . . .  
அருள்நிறைந்த மரியே வாழ்க . . .  
தந்தைக்கும் மகனுக்கும் . . .

### முதல் நிலை - தீர்ப்பு



செபம் கேட்கப்படாமல் போவதற்கு காரணம், பிறரை ஒப்பிட்டுப் பார்த்து, தீர்ப்பிட்டு நம்மை யோக்கியர்களாக நாமே தீர்ப்பிட்டுக் கொள்ளலேயாகும்.

உவமையில் ஆண்டவர் கூறுகின்றார், ஆலயத்தினுள் வந்து செபித்தவன் வேண்டுதல் கேட்கப்படாமல் போனது. செபித்தும் பலன் விளையாமல் போனது. வந்தது போலவே பலன் பெறாமல் பயனற்று நேரத்தை வீணடித்துப் போனான். காரணம், தன்னுடைய


காரியங்களை அடுக்கிக் கொண்டே போனவன் இடைச்செருகாக நான் அவனைப் போல, அந்த ஆயக்காரனைப் போல அல்ல என்று ஒப்பிட்டுப் பார்த்து தீர்ப்பிட்டுத், தீட்டுப்பட்டுக் கொள்கின்றான். தீர்ப்பிடும் அதிகாரத்தை தன் கையில் எடுத்தவன் முதிர்ச்சியில்லாது போனதாலேயே வெறும் கையனாக திரும்பிச் செல்கின்றான்.

தன் நிலை உணர்வதே முதிர்ச்சி. வளர்ச்சி எதுவென்றால் தன்னையறிந்து, தன் நிலை உணர்ந்து, தன்னை மாற்றிக் கொள்ள முன்வருகின்றவரே வாழ்வும் பெறுகின்றார். அத்தகைய ஆயக்காரரின் செபமே கேட்கப்பட்டது.

### பாடம் படிப்போம்.

#### இரண்டாம் நிலை - சிலுவை சுமத்தப்படுதல்

பாரத்தில் பரமனைத் தேடுதல்.  
பாரமான வாழ்வு நாம் தேடிக் கொள்வதுதானே தவிர, நம்மீது பாரத்தை ஏற்றி இறைவன் வேடிக்கை பார்ப்பது இல்லை.



குடிவெறி, பேராசை, ஊதாரித்தனம், கோபம், பழிவாங்கும் தன்மை இது போன்ற பலவற்றினால் நாமே பாரத்தை ஏற்றிக் கொள்கின்றோம். நம்மவர்களுக்கும் பாரத்தை ஏற்றி விடுகின்றோம். நம்முடைய சுயநலங்களால் நம்மவர்களுக்கு பாரத்தைத் தருகின்றோம். இத்தகைய பாரமான, சுமை நிறைந்த சூழலில் நாம் நாட வேண்டிய இடம் பரமனின் பாதத்தைத்தான். சுமை சுமந்து சோர்ந்திருப்போரே எல்லாரும்

என்னிடம் வாருங்கள் என்றவராலேயே நம்முடைய பாரத்தை எளிதாக்க முடியும். என் சுமை எளிது, என் நுகம் இனிது என்பதாலேயே அவரைத் தேடுவோமேயானால் நம்மால் மகிழ்ந்திருக்கச் செய்ய அவராலேயே முடியும் என்பதை புரிந்து கொள்ள முன்வருவோம்.

### பாடம் படிப்போம்.

#### மூன்றாம் நிலை - முதல் முறை கீழே விழுதல்



கேட்டுக் கேட்டு ஒன்றும் கிடைத்தது இல்லை, என்பதாலேயே செபவாழ்வில் தளர்ச்சியடைகின்றோம்.

தளர்ச்சியடைந்தால், எழுந்து பயணப்பட்டு இருப்பாரா இறைமகன்? தளர்ச்சியடைவது என்பதுவும் ஒருவகையான சோதனை தானோ? சாத்தானின் சோதனையாகவே இருக்குமோ?

துயரத்தால் என் கண்ணும், என் உயிரும், என் உடலும், என் எலும்புகளும் தளர்ந்து போயின. திருப்பா 31:

09,10

சபைஉரை 10: 15 மூடர் அளவு மீறி உழைத்துத் தளர்ந்து போவர். இதனால்தானே, ஆறு நாட்கள் உழை, ஓய்வுநாளில் என்னைத் தேடு, உன்னைத் திடப்படுத்துவேன்.

எசா 35: 03 தளர்ந்து போன கைகளைத் திடப்படுத்துங்கள். தள்ளாடும் முழங்கால்களை உறுதிப்படுத்துங்கள் என இறைவாக்கினர் முழங்கினார். சீராக 07: 10 நீ மன்றாடும் போது மனம் சோர்ந்து போகாதே.

### பாடம் படிப்போம்.

#### நான்காம் நிலை - தாயைச் சந்தித்தல்

இயேசுவின் வாழ்வில் மரியன்னை ஆற்றிய பணி அற்புதமானது. மீட்பின் வரலாற்றில் மரியன்னையின் பணி மிகவே சிறப்பானது. உயிர்ப்புக்குப்பின்னர், பதுங்கி நின்று சீடர்களை ஒருங்கிணைத்து



## சிலுவையாதை



கூட்டிச் சேர்த்து, சாட்சிகளாக மாற்றியதில் மரியன்னையின் பணியினை லூக்கா பதிவு செய்து தந்துள்ளார்.

பாடுகளில், துன்பத்தில், துயரத்தில், வேதனையில் அன்னை உடன் இருக்கின்றார்கள் என்பதற்கான அடையாளமே இந்த நிலை.

இன்றும் எத்தனை எத்தனையோ பிறமறைச் சார்ந்தவர்களும் மரியன்னையை தங்களது துன்ப துயரத்தில், வேதனையில் தேடிப் பலன் பெற்று சான்று பகர்ந்து வருவதை

திருத்தலங்கள் சொல்லி நிற்கின்றது.

மரியன்னையை வணங்கும் நாம் இந்த அன்னையின் பரிந்துரையை மன்றாடி பெற்றுக் கொள்ள முனைவோம்.

**பாடம் படிப்போம்.**

### ஐந்தாம் நிலை - சீமோன் உதவி



செபம் தனக்கானது மட்டும் இல்லாது பிறருக்கானதாக இருக்கும் போது தான் அது உண்மையானதாக, உறுதியானதாக இருக்க முடியும்.

தந்தையே இவர்கள் அறியாமல் செய்கிறார்கள், இவர்களை மன்னியும் என்றும் இவர்களுக்காக நான் உம்மை மன்றாடுகின்றேன் என்றும் இயேசு செபித்தையும் எண்ணிப் பார்ப்பது நல்லது.

இரசம் தீர்ந்து போய்விட்டது மகனே!

ஏதாவது செய் என தாய் மகனிடம் மன்றாடியதையும் இங்கு நினைவு கூர்வது நல்லது.

பிறருக்கு உதவும் பொருட்டு நம்முடைய வேண்டுகூல் அமைவது சிறப்பானது.

வயலில் வேலையை முடித்துவிட்டு வீடு திரும்பியவரை அழைத்து உதவக் கேட்கின்றார்கள். அவரும் உதவினார். நம்முடைய பாவங்களுக்காகத்தானே சிலுவையை அவர் சுமந்தார். பிறர் வாழ நம் வேண்டுகூலை ஏற்றெடுப்போம்.

நூற்றுவர் தலைவனைப் போல, பிறர் நலனுக்காக மன்றாடுவோம். பலன் பெறுவோம்.

**பாடம் படிப்போம்.**

### ஆறாம் நிலை - வெரோணிக்கா கரிசனை

செபம் நம்மைச் செயலுக்கு அழைத்துச் செல்ல வேண்டும். கரிசனையோடு கூடிய செபம் தான் உண்மையிலேயே வல்லமை நிறைந்ததாக இருக்க முடியும். தந்தையை நோக்கி மன்றாடிய இறைமகள் அப்பத்தைப் பகிர்ந்து



கொடுத்தார்; இலாசரை உயிர்ப்பிக்கச் செய்தார்; பசியோடு இருந்தவர்களுக்கு உணவும், கலங்கியவர்களுக்கு ஆறுதலும் கொடுத்து தன்னுடைய செபத்தை கரிசனையோடு கூடியதாக மாற்றிக்காட்டினார் இயேசு.


நம்முடைய வேண்டுகூலும் நம்பிக்கையோடு செயலாக்கத்திற்கு நம்மை இட்டுச் செல்லுமேயானால், நாமும் நம் வாழ்வில் அற்புதங்களை, அதிசயங்களைக் காண முடியும்.

திருத்தாதர்பணிகள் நூலில் பேதுரு, பவுல் இவர்களது வாழ்வில், செபவாழ்வில் கரிசனை மிகுந்து இருந்ததால் அவர்களால் அற்புதத்தைச் செய்ய முடிந்தது.

வெரோணிக்கா தன் வாழ்வில் கரிசனையோடு செயல்பட்டு தன்னுடைய செப வாழ்வுக்கு பலன் கிடைக்கப் பெற்றார்கள். துயரமும், துக்கமும், வருத்தமும், பரிதாபமும், கரிசனையாகும் போது செயல் பேசும்.

**பாடம் படிப்போம்.**

### ஏழாம் நிலை - இரண்டாம் முறை விழுதல்



செப வாழ்வில் ஆணவம் தலை தூக்குமேயானால் செபம் கேட்கப் பெறாமல் போகும் என்பதுவே உண்மை.

ஆணவம் தலைக்கேறினாலே, ஆயக்காரனோடு தன்னை ஒப்பிட்டு, தன்னுடைய செயல்களைப் பட்டியலிட்டு பார்த்தவனின் செபம் ஏற்றெடுக்கப்படவில்லை என உவமை வாயிலாக கற்றுத் தந்தார் இறைமகள்.

பழைய உடன்படிக்கை நூலில் கூட பாபேல் கோபுரத்தின் செய்தி

அவர்களது ஆணவமே அவர்களுக்குள்ளாக குழப்பத்தைத் தீர்க்க முடியாது போனது எனப் பார்க்கின்றோம்.

மரியன்னையின் பாடல் சொல்லும் செய்தியும் இதுதானே. ஆணவம், அகந்தை, மமதை கொண்டோர் சிதறடிக்கப்படுவார்கள் என்று. யோனா உரைத்ததைக் கேட்டு தங்களை தாழ்த்திக் கொண்ட நிவிவே நகர மக்களின் வேண்டுகூல் கேட்கப்பட்டது. மார்பில் அறைந்து கொண்டு, நிமிர்ந்து பார்க்க விரும்பாது நான் பாவி என்ற ஆயக்காரனின் செபம் ஏற்றெடுக்கப்பட்டதுக்கு தாழ்ச்சியே காரணம் என்பதனை உணர்ந்து, செப வாழ்வில் தாழ்ச்சியோடு நம்மை அர்ப்பணிப்போம்

**பாடம் படிப்போம்.**

### எட்டாம் நிலை - மகளிர் சந்தியு

மகளிர் அடிமைத்தனம் செப வாழ்வுக்கு எதிரானது. அது மகளிரால் ஏற்பட்டாலும் பிறரை அடிமைப்படுத்துவது என்பது செபவாழ்வுக்கு





## சிலுவையயாதை



ஒவ்வாத்து.


இயேசுவின் பணி வாழ்வில் பெண் சீடத்துவம் இருந்ததாக லூக்கா நூலில் அதிகாரம் 08ல் பார்க்கின்றோம். தன் தாயை திருத்தாதர் குழுமத்தில் இணைத்துக் கொண்டதுமன்றி மீட்பின் பாதையில் முன்னோடியாகவும் கொண்டார் என்பது திருநூலின் வரலாறு.

தன்னுடைய உயிர்ப்பின் செய்தியை திருத்தாதர்களுக்கு சொல்லியனுப்பியதும் பெண் சீடர் வழியாகத்தான்.

ஆணாதிக்கச் சமூகத்தில் ஆண்களால் மட்டுமல்ல, பெண்களால் கூட பெண்கள் அடிமைப்படுத்தப்படுவதும் காணக்கிடக்கின்ற ஒன்று. ஆள் பார்த்து செயல்படுவது பாவம் என யாக்கோபு கூற நாம் பிறரை பாலினத்தாலே வேறுபடுத்தி நடத்திவிட்டு, செபம் கேளும் நல்ல தந்தையே! என்றால், செபம் ஏறெடுக்கப்படுமா?

**பாடம் படிப்போம்.**

**ஒன்பதாம் நிலை - மூன்றாம் முறை கீழே விழுதல்**



நாம் தூயவராவதே அவரது விருப்பம். பாவச் சேற்றினில் இருந்து கொண்டு, பாவத்தைக் குறித்து விழிப்புணர்வு இல்லாது, பாவத்தை அறிக்கை செய்து விட்டுவிட தீர்மானிக்காது,

பாவத்துக்கு மேல் பாவம் செய்து, பாவமன்னிப்பு குறித்து அச்சமில்லாது இருத்தல் நம்முடைய செபம் கேட்கப்படத் தடையே என்பதனை உணர வேண்டும். பாவத்தைக் களைந்து, நம்மை தூயவராக ஒப்புக் கொடுத்தலே நம்முடைய

வேண்டுகதல் விண்ணகத்தை எட்டிட துணை செய்யும். பாவத்தைக் களையவே ஒப்புரவு திருவருட்சாதனத்தை நாம் நாடிட முன்வர வேண்டும்.


அவர் பரிவுள்ளவர், இரக்கமுள்ளவர், மன்னிப்பதில் தாராள குணமுள்ளவர் என்று சொல்லி நம்மைத் தூயவராக்க நாம் முனையாது போவோமேயானால், நம்மையே நாம் ஏமாற்றிக் கொள்வதற்கு சமமாகும்.

**பாடம் படிப்போம்.**

**புத்தாம் நிலை - ஆடைகளைக் களைதல்**

ஆள் பாதி ஆடை பாதி. ஆடையும் நாம் யார் என்று சொல்லும் என்பது உண்மையே. நாம் செல்லும் இடத்திற்கேற்ப ஆடை அணிவது என்பது நம்முடைய பழக்கமானச் செயலே. விளையாட, குளிக்க, படுக்க, வைபவத்திற்கு, பள்ளிக்கூடத்திற்கு, பணியிடத்திற்கு என போகும் இடம் அறிந்து ஆடையணிந்து செல்வது போல, ஆண்டவனை வழிபட, தரிசிக்கச் செல்லும் போதும் மரியாதையோடு கூடிய ஆடையென்பது அவசியமான ஒன்றே.

எந்த வகையிலும் பிறருக்கு துர்மாதிரிகையில்லாது, பிறரைப் பாவத்திற்கு



தள்ளாதவாறு ஆடையணிந்து ஆண்டவன் சந்நிதி செல்லுவது என்பது கவனத்தில் கொள்ள வேண்டிய ஒன்று.


எனக்கு வசதியிருக்கிறது, எத்தகைய அணிகலனும் அணிந்து போவேன். எனக்குச் சுதந்திரம் உண்டு, எதையும் நான் உடுத்திச் செல்வேன் என்று வீம்பு பேசுவது என்பதும் நம்முடைய செபத்திற்கு தடையான ஒன்றே.

நீ நிற்பது புனிதமானது என்பதை உணர்த்தினார் மோசேக்கு. தலையில் முக்காடிட்டு வருவது குறித்து பவுல்

அறிவுறுத்தினார் என வேத நூல் கூறுகின்றது.

**பாடம் படிப்போம்.**

**புதினொன்றாம் நிலை - சிலுவையில் அறைதல்**



மஞ்சள் கயிறு கட்டுதல், பட்டு கட்டுதல், ஊஞ்சல் கட்டுதல் இது போன்ற பல இன்று நம் மறையிலும் நடந்தேறப் பார்க்கின்றோம். சிலருக்கு இது மூடத்தனம். பலருக்கு இது எளிய விசுவாசம். எளிய விசுவாசம் என்று சொல்லி இதனை ஆதரிப்பது என்பதனைவிட இறைவாக்கு சொல்லும் செய்தியினை உள்ளத்தின் ஆழத்தில் வரைந்து வைத்தல் என்பது அவசியமானது. அதுவே நம்மை மீட்கக் கூடியது. எசேக்கியேல் 13: 18-20 காப்புக் கயிறுகளை

வெறுக்கின்றேன். அவற்றை அறுத்தெறிவேன்.

ஓசே 11: 04 பரிவு என்னும் கட்டுகளால், அன்பு என்னும் கயிறுகளால் கட்டி நடத்தி வந்தேன்.

புனிதப் பண்டங்கள் என்பவைகள் காட்சிப் பொருளாக வைக்கப்பட்டு, காசு பார்க்கும் பொருளாக்கப்படுகின்றது, இன்றைக்கும் அறையப்பட்டுக் கொண்டேயிருப்பதற்கான சாட்சியமே இவைகள்.

கடவுளின் வார்த்தைகள் தான் பார்க்கும் இடமெங்கும் வைக்கப்பட வேண்டும் என விவிலியம் சொல்லி நிற்கின்றது. அந்த கடவுளின் வார்த்தைகளே உள்ளத்தில் அறைந்தாற் போன்று வைக்கப்பட வேண்டும். காரணம், உள்ளம் வார்த்தையான தேவன் குடியிருக்கும் கோயில். செப வாழ்வுக்கு தேவையானது வார்த்தையானவரின் வார்த்தையே.

**பாடம் படிப்போம்.**

**புன்னிரெண்டாம் நிலை - மரித்தல்**

செப வாழ்வு நம்முடைய மூச்சாக வேண்டும். செப வாழ்வு இல்லையென்றால் மூச்சற்ற நிலை, பிணமான நிலை தான். சிலுவையில்கூட, மன்னியும், இன்றே என்னோடு வான் வீட்டில் இருப்பாய், இதோ உம் தாய், இதோ உம் மகன், தாகமாய்




## சிலுவைப்பாதை



இருக்கின்றேன், நிறைவேறியது, ஒப்படைக்கின்றேன் என்ற ஏழு வார்த்தைகளும், இறுதி மட்டும் தந்தையோடு செபத்தில் ஒன்றித்து இருந்தார் என்பதனை அறிவுறுத்தி நிற்கின்றது.

செபவாழ்வே அவருடைய வெற்றியின் தாரக மந்திரமாய் இருந்தது என்பதனை அறிகின்றோம். நம்முடைய வாழ்வும் உயிர் மூச்சுள்ளதாக இருந்திட செபத்தை நம்முடைய சுவாசமாக கொண்டு வாழ விளைவோம்.




தனிமனிதனாக நம்முடைய தனிப்பட்ட ஆன்மா உறுதி பெறும் பொருட்டு திவ்விய நற்கருணையைச் சந்தித்தல், திருவிவிலியத்தை வாசித்தல், தியானித்தல் என்பது போன்ற செயல்களில் அன்றாடம் பங்கேற்க வேண்டியது காலத்தின், வாழ்வின் கட்டாயம் என்பதனை புரிந்து கொள்ள முன்வருவோம்.

**யாடம் யடிப்போம்.**

**யாடம் யடிப்போம்.**

**புதிமூன்றாம் நிலை - தாயின் மடியில்**



கல்வாரியிலும் மகனை மடியில் கிடத்தி மன்றாடும் தாய். வியாகுலத்தின் உச்சத்திலும் மன்றாடும் மனநிலையே. அழுது புலம்பும் வேளையிலும் தந்தையை நோக்கி மன்றாடும் மனம். தன்னால் ஒன்றும் செய்ய இயலவில்லையே என்ற போதும் மடியில் கிடத்தி பரமனை ஆறுதலுக்கு அழைக்கும் தாய் அன்பு.

எல்லார்க்கும் வந்து போகும் சூழலே என்று எண்ணி, எந்த நிலையிலும் மன்றாடும் மனம் நம்முடையதாக வேண்டும் என்பதனையே

உணர வைக்கின்றது.

இழப்பை ஈடுகட்ட முடியாத நிலை தான், இருந்த போதிலும், இதுவே இறைவனின் திருவுளம் என்று எண்ணி அமைதியாக, அடக்கமாக தன் வேதனைகளை பாரத்தோடு தந்தையிடம் ஒப்படைத்து மன்றாடும் தாய் நமக்கு நல்ல முன்னோடி. நல்ல மாதிரிகை.

**யாடம் யடிப்போம்.**

**புதினான்காம் நிலை - அடக்கப்படுதல்**

குழு செபம், தனி செபம் என இரு வேறுபட்ட நிலையுண்டு என்றாலும், தனி செபம் என்பது எவ்வளவு முக்கியத்துவம் வாய்ந்தது என்பதனை இயேசுவின் பணி வாழ்வில் பலமுறைப் பார்க்கின்றோம்.

தனியாகச் சென்று செபித்தார், கருக்கலில் எழுந்து சென்று செபித்தார், இரவெல்லாம் தனியாக இருந்து செபித்தார் என்றெல்லாம் நற்செய்தியாளர்கள் பறைசாற்றுகின்றார்கள்.

அமைதியாக, அடக்கமாக, ஆர்ப்பாட்டமின்றி, ஆரவாரமின்றி, கதவை உள்ளே தாழ்ப்பாளிட்டு, தனியாளாக இருந்து செபிப்பது என்பது மிகவும் அவசியமானது என்பதனை உணர அழைக்கப்படுகின்றோம். சிறையின் கடும் காவலில் கூட பவுல் இவ்வாறு செபித்தார் எனச் சொல்லி நிற்கின்றது.

குழுமமாக, குடும்பமாக, அன்பியமாக கூடிச் செபித்தாலும்,

**இறுதியாக . . .**



இறைவா! உம்முடைய வாழ்வின் பாடுகளில் எங்களுடைய செப வாழ்வின் பல அம்சங்களை நாங்கள் தெரிந்து கொள்ள நீர் எங்களுக்கு தந்த தூய ஆவிக்காய் உமக்கு நன்றி சொல்லுகின்றோம்.

எங்களது தியானத்தின் பயனாக ஒரு புதிய பாதையினை வகுத்து, இனி எங்களுக்கு கூட்டித் தருகின்ற நாட்களிலே, நாங்கள் செப வீரர்களாக துலங்க அருள்தாரும்.

இதனால் பெரும் பயன் பெற்று எங்களுக்கும், எம்மவருக்கும், எம்மிடம் மன்றாட அழைக்கும் யாவருக்கும் நாங்கள் பயனுள்ள வாழ்வு வாழ்ந்திட வரமருளும்.

ஆமென்.

## தவக்காலத்தின் முதல் வாரத்தில் திருப்பீட அதிகாரிகளுக்கு தியானம்




ஓவ்வோர் ஆண்டும் இடம்பெறும் தவக்கால தியானம் இவ்வாண்டு பிப்ரவரி மாதம் 18 முதல் 23 வரை ஒரு வாரத்திற்கு, தவக்காலத்தின் முதல் வாரத்தில் இடம்பெறும் எனவும், அதில் திருப்பீட தலைமை உயர்மட்ட அதிகாரிகள் கலந்துகொள்ளவேண்டும் எனவும் திருத்தந்தை பிரான்சிஸ் அழைப்பு விடுத்துள்ளார். இந்த தவக்கால ஆண்டு தியானத்தில் உரோம் நகரிலுள்ள கர்தினால்கள், வத்திக்கானின்

திருப்பீடத் துறைகளின் தலைவர்கள் மற்றும் உயர்மட்ட அதிகாரிகள் என அனைவரும் கலந்துகொள்ள வேண்டும் என திருத்தந்தை பிரான்சிஸ் அவர்கள் அழைப்புவிடுத்துள்ளார். இந்நாட்களில் புதன் பொது மறைக்கல்வியுரை உட்பட திருத்தந்தையின் அனைத்து பொது சந்திப்புகளும் இடம்பெறாது எனவும் அறிவிக்கப்பட்டுள்ளது.



**MEGA**  
Financial Group

- Life Insurance
- RESP
- RRSP



**Philip (Anantham) Antony**  
Insurance Advisor  
Direct: (647) 280-8984



**Suvara Travels Canada Inc.**   
The consolidator with a difference

- Online Air Booking Engine
- Consolidator Airfares
- Customized Tour Packages
- Group Reservations
- Commission And Incentive programs



Suvara Travels Canada Inc.  
3852 Finch Avenue East,  
Suite 306  
Scarborough, Ontario  
M1T 3T9

**www.suvara.com**

Tel: 416 - 292 - 9465  
416 - 292 - 4924  
Toll Free: 1- 800 - 461 - 2378  
1- 800 - 771 - 6884



உங்களது அனைத்து சட்டத் தேவைகளுக்கும்...

**KENNEDY LAW OFFICE** கனடி சட்ட அலுவலகம்

- ☑ REAL ESTATE LAW
- ☑ BUSINESS LAW
- ☑ CRIMINAL LAW
- ☑ FAMILY LAW
- ☑ IMMIGRATION LAW
- ☑ ODSP APPEALS
- ☑ SMALL CLAIMS
- ☑ WILLS, POWER OF ATTORNEY & AFFIDAVITS
- ☑ NOTARIZING & COMMISSIONING

**W.KENNEDY BERNADIUS, LL.B**  
BARRISTER, SOLICITOR & NOTARY PUBLIC  
கனேடியா தமிழ் வழக்கறிஞர்




**Tel: 416 613 4900**

2390 Eglinton Ave. East, Suite# 250 Scarborough, ON. M1K 2P5 (Kennedy & Eglinton)  
Fax: 416 613 4904 E: williamkennedylaw@gmail.com



## சீரோ மலபாரின் புதிய பேராயர் பதவியை திருத்தந்தை உறுதி செய்தார்!



சீரோமலபார் வழிபாட்டுமுறை திருஅவையின் தலைவரும், எர்ணாகுளம்-அங்கமாலி உயர்மறைமாவட்டத்தின் பேராயருமான, கர்தினால் ஜார்ஜ் ஆலஞ்சேரி அவர்கள் பணி ஓய்வு பெற்றதைத் தொடர்ந்து, Shamshabad-இன் ஆயர் Raphael Thattil அவர்கள் அதன் புதிய பேராயராக நியமனம் செய்யப்பட்டதை திருத்தந்தை பிரான்சிஸ் உறுதிப்படுத்தினார். தனது தேர்வை உறுதிப்படுத்துமாறு ஆயர் Raphael அவர்கள் திருத்தந்தைக்கு எழுதிய கடிதத்திற்குப் பதிலளித்துள்ள திருத்தந்தை பிரான்சிஸ் அவர்கள், "நீங்கள் கோரிய உறுதிப்படுத்தலை நான் மனப்பூர்வமாக வழங்குகிறேன் என்றும், நமது ஆண்டவரும் கடவுளுமான இயேசு கிறிஸ்துவில் எனது சகோதர நல்வாழ்த்துக்களை உங்களுக்குத்

தெரிவிக்கின்றேன் என்றும் கூறினார். புதிதாகத் தேர்வு செய்யப்பட்டுள்ள ஆயர் Raphael அவர்கள், தனது முன்னோடியான கர்தினால் ஜார்ஜ் ஆலஞ்சேரி அவர்களைப் பின்பற்றி, தனது பராமரிப்பில் ஒப்படைக்கப்பட்ட மந்தைக்குத் தாராளமான மற்றும் பலனளிக்கும் மேய்ப்புப் பணியாற்றவும், ஏழைகளையும் மிகவும் தேவையில் இருப்போரையும் நினைவில் கொள்ளுமாறும் அக்கடிதத்தில் திருத்தந்தை கேட்டுக்கொண்டுள்ளார். மேலும் திருத்தந்தையின் இந்த அறிவிப்புடன், தற்போது, எர்ணாகுளம்-அங்கமாலி சீரோமலபார் உயர்மறைமாவட்டத்தின் அப்போஸ்தலிக்க நிர்வாகியாகச் செயல்படும் போஸ்கோ புத்தூர் மாற்று

ஏற்பாடு செய்யும்வரை, தனது பணியைத் தொடர்வார் என்றும் வத்திக்கான் நிர்வாகம் தெரிவித்துள்ளது.

ஆயர் Raphael Thattil அவர்கள் வாழ்க்கை ஆயர் Raphael அவர்கள், 1956-ஆம் ஆண்டு ஏப்ரல் 21-ஆம் தேதி இந்தியாவின் திருச்சூரில் (திருச்சூரில்) பிறந்தார். வடவத்தூரிலுள்ள குருமடத்தில் பயின்ற பின், உரோமையிலுள்ள பாப்பிறை ஓரியண்டல் கல்லூரியில் சீழைத் திருஅவைச் சட்டத்தில் முனைவர் பட்டம் பெற்றார். மலையாளம் மற்றும் ஆங்கிலம் மொழிகளைச் சரளமாகப் பேசும் இவருக்கு இத்தாலி மற்றும் ஜெர்மன் மொழிகளும் தெரியும்.

இவர் 21.12.1980 ல், அருள்பணியாளராகத் திருப்பொழிவு செய்யப்பட்டார். 18.01.2010ல், சீரோ-மலபார் திருஅவையின் ஆயர் பேரவையால் திருச்சூரின் துணை ஆயராகத் தேர்வுசெய்யப்பட்டார். 10.04.2010ல், ஆயராகத் திருநிலைப்படுத்தப்பட்டார். 23.12.2013ல், இந்தியாவில் வாழும் சீரோ-மலபார் திருஅவையின் நம்பிக்கையாளர்களுக்கு அவர் திருத்தந்தையின் பார்வையாளராக நியமிக்கப்பட்டார்.

10.10.2017ல் Shamshabad புதிய மறைமாவட்டம் நிறுவப்பட்டு, அதன் முதல் ஆயராக நியமிக்கப்பட்டார். 09.01.2024ல், சீரோ-மலபார் திருஅவையின் பேராயராகத் தேர்வு செய்யப்பட்டார். அதே நாளில் திருத்தந்தை பிரான்சிஸ் அதன் ஆயர் பேரவையின் தேர்வை உறுதிப்படுத்தினார்.

## இந்திய கிராமப்புறங்களில் பின்தங்கியுள்ள குழந்தைகள் கல்வி!



கிராமப்புற இந்தியாவில் உள்ள 14 முதல் 18 வயதுடைய பதினம் வயதினரில் பாதிக்கப்பட்டவர்கள், தொடக்கப் பள்ளியில் வழக்கமாகக் கற்பிக்கப்படும் எளிய மூன்று இலக்கப் பிரிவின் சிக்கலைத் தீர்க்க முடியாத நிலையில் உள்ளனர் என்றும், மேலும் நேரத்தை நிர்ணயிப்பதிலும் அடிப்படைக் கணிதம் படிப்பதிலும் அதிகம் சிரமப்படுகிறார்கள் என்றும் ஆய்வுகள் தெரிவிப்பதாக ஆசிரிய செய்தி நிறுவனம் தெரிவித்துள்ளது.

ஆண்டு கல்வி நிலை அறிக்கையின் (ASER) அண்மைய ஆய்வின்படி பள்ளி செல்லும் இந்தியக் குழந்தைகள் தங்கள் பதினம் வயது ஆண்டுகளில் உயர்நிலைக் கல்வியில் கூட வாசிப்பு மற்றும் எண் கணிதத்தில் தொடர்ந்து சிரமப்படுகிறார்கள் என்று அவ்வாய்வறிக்கை தெரிவிப்பதாகவும் அச்செய்தி நிறுவனம் கூறியுள்ளது.

கல்வி உள்கட்டமைப்பு மற்றும் திறமையான ஆசிரியர்களுக்குக் குறைந்தளவே வாய்ப்புள்ள கிராமப்புறங்களால், மாணவர்களுக்குத் தரமான கல்வியை வழங்குவதில் பெரும்பாலும் போராட்டமாக இருக்கின்றது என்று ஆசிரிய செய்தி நிறுவனத்திடம் தங்கள் கருத்துகளை சில கல்வியாளர்கள் தெரிவித்துள்ளனர்.

இந்தியாவில் 65 விழுக்காட்டு மக்கள் கிராமப்புறங்களில் வாழும் சூழலில், அங்குக் கல்வி வழங்குவதில் அதிக கவனம் செலுத்த வேண்டியுள்ளது என்றும், குறிப்பாக ஆசிரியர் பற்றாக்குறை, ஆசிரியர் பணிக்கு வராதது மற்றும் தரமற்ற கற்பித்தல் போன்ற பல பிரச்சனைகளால் கல்வி கற்பித்தல் பாதிக்கப்படுகின்றது என்றும் கல்வியாளர்கள் தங்கள் கவலையை வெளிப்படுத்தியுள்ளனர்.

மேலும் ஆசிரியர்கள் மற்றும் பள்ளிக் கல்வி அதிகாரிகளின் அக்கறையின்மையால் பள்ளிக்கு

வராதக் குழந்தைகளின் எண்ணிக்கை அதிகரித்துள்ளது என்றும், அதுமட்டுமன்றி, அதிகாரிகளால் கொடுக்கப்படும் தேர்தல் கண்காணிப்பு போன்ற ஆசிரியர் அல்லாத பணிகளும் ஆசிரியர்களைப் பள்ளிகளில் இருந்து விலக்கி வைக்கின்றன என்றும் அச்செய்தி நிறுவனத்திடம் தெரிவித்துள்ளனர்.

### வீடு வாங்க வீற்க



ரும்பீக்கை

நேர்மை

சீரமை

**Eugene Dominic**

sales representative

**Direct: 647.388.4038**

HomeLife/Future Realty Inc., Brokerage

205- 7 Eastdale Drive  
Markham, ON L3S 4N8



Tel: 905.201.9977

Fax: 905.201.9229

eugenehome@icloud.com

eugenehome@icloud.com

Independently Owned and Operated, Realtor

# வடக்கு கிழக்கு ஆயர் மன்றத்தின் 2024ஆம் ஆண்டின் முதல் அமர்வு

யாழ்ப்பாணம் - மன்னார் -  
திருகோணமலை -மட்டக்களப்பு  
ஆகிய நான்கு தமிழ்  
மறைமாவட்டங்களின் ஆயர்களும் குரு

அதே மறைமாவட்டங்களின் குரு  
முதல்வர்களும் உள்ளடங்கியதான  
மன்றமாகும்.

நோக்கம் இலங்கையிலுள்ள  
நான்கு தமிழ் மறைமாவட்டங்களின்  
பணிவாழ்வை ஒன்றிணைத்து  
இலங்கைத் தமிழ்த் திரு



முதல்வர்களும் அடங்கிய வடக்கு  
கிழக்கு ஆயர் மன்றக் கூட்டம் 2024  
ஆம் ஆண்டின் முதல் அமர்வாக  
வவுனியா திருக்குடும்ப கன்னியர்  
மடத்தில் நடைபெற்றது.

இக்கூட்டத்தில் தமிழ்  
மறைமாவட்டங்களை இணைத்து  
முன்னெடுக்கக்கூடிய செயற்பாடுகள்  
பற்றி ஆராயப்பட்டு தீர்மானங்கள்  
எடுக்கப்பட்டன. இதன் அடிப்படையில்

(01) நான்கு மறைமாவட்டங்களிலும்  
பணியாற்றும் மறைமாவட்ட மற்றும்  
துறவற குருக்களுக்கான தவக்கால  
தியான ஒன்று கூடலை ஒழுங்கு  
செய்தல்

(02) மறையாசிரியர்களுக்கான வதிவிட  
பயிற்சி நெறி நடத்தல்

(03) அமைதி ஆய்வு மையம் நிறுவுதல்

(04) விவிலியத்தை அச்சிட்டு  
வெளியிடுதல்

(04) தமிழ் கரையோரப்பகுதி  
மீனவர்கள் பிரச்சனைகளுக்கான  
தீர்வுகள் போன்ற பல விடயங்கள்  
பற்றி கலந்துரையாடப்பட்டது.  
வடக்கு கிழக்கு ஆயர் மன்றம் என்பது  
யாழ்ப்பாணம் திருகோணமலை  
மன்னார் மட்டக்களப்பு ஆகிய தமிழ்  
மறைமாவட்டங்களின் ஆயர்களையும்

வட கிழக்கு ஆயர் மன்றமானது  
முதலில் 2019ஆம் ஆண்டு டிசெம்பர்  
மாதத்திலும் பின்னர் 2020ஆம்  
ஆண்டு நவம்பர் மாதத்திலுமாக  
இரண்டு தடவைகள் நேரடியாகச்  
சந்தித்துள்ளது. இக்கூட்டத்தொடர்கள்  
அனைவரினதும் வசதியைக்  
கருத்திற் கொண்டு மைய இடமான  
வவுனியாவில் உள்ள திருக்குடும்பக்  
கன்னியர் மடத்தில் நடைபெற்றது.

இன்று இலங்கை கத்தோலிக்க  
திருச்சபையில் யாழ்ப்பாணம்  
- திருகோணமலை - மன்னார் -  
மட்டக்களப்பு என்ற நான்கு தமிழ்  
மறைமாவட்டங்கள் உள்ளடங்கலாக  
கொழும்பு - கண்டி - காலி - சிலாபம்  
- அனுரதபுரம் - இரத்தினபுரி - பதுளை  
- குருநாகல் என 12 கத்தோலிக்க  
மறைமாவட்டங்கள் உள்ளன.

இவற்றில் கொழும்பு மறைமாவட்டம்  
உயர் மறைமாவட்டம் என்றும்  
அதன் ஆயராகிய மல்கம் கருதினால்  
ரஞ்சித் ஆண்டகை பேராயர் என்றும்  
அழைக்கப்படுகின்றார். கொழும்பு  
உயர் மறைமாவட்டத்தில் பேராயரின்  
கீழ் மூன்று துணை ஆயர்கள்  
பணியாற்றுகிறார்கள். இவ்வாறு  
இலங்கையிலுள்ள பதினைந்து  
ஆயர்களும் இணைந்ததாகவே  
இலங்கைக் கத்தோலிக்க ஆயர்  
பேரவை இயங்கி வருகின்றது.  
வட கிழக்கு ஆயர் மன்றத்தின்

அவைக்கும் புலம்பெயர்வாழ்  
தமிழ்த் திருஅவைக்கும் ஆழமான  
விதத்தில் பணியாற்றும் ஒரு தளத்தை  
ஏற்படுத்துவதாகும்.

மேலே குறிப்பிட்ட இலங்கைக்  
கத்தோலிக்க ஆயர் பேரவை  
ஒட்டுமொத்த இலங்கைத் திருஅவை  
மட்டில் தனது அவதானத்தைச்  
செலுத்துகின்றபோது இலங்கையின்  
தமிழ்த் திருஅவை சில விடயங்களில்  
புறக்கணிக்கப் படக்கூடிய  
சந்தர்ப்பங்கள் இருப்பதால்  
இக்குறையை இந்த வடக்கு கிழக்கு  
ஆயர் மன்றம் தீர்த்துவைப்பதாக  
அமைகிறது. அது மட்டுமல்லாமல்  
எதிர்காலத்தில் இலங்கையில் தனியாக  
உத்தியோக பூர்வமாக ஒரு தமிழ்  
ஆயர் பேரவை வத்திக்கானிலுள்ள  
திருஅவையின் தலைமைப் பீடத்தினால்  
அங்கீகரிக்கப்படவும் அதன்  
அடிப்படையில் ஒரு தமிழ் உயர்  
மறைமாவட்டம் ஒன்று உருவாகவும்  
ஒரு தமிழ் ஆயர் பேராயராக  
உயர்த்தப்படவும் வழிவகுக்கும் ஒரு  
தளமாகவும் இந்த வடக்கு கிழக்கு  
ஆயர் மன்றத்தின் செயற்பாடுகள்  
அமையும் என்பதும் நம்பிக்கையாகும்.

மன்னார் மறைமாவட்ட முன்னாள்  
ஆயர் அமரர் மேதகு கலாநிதி  
இராயப்பு யோசவ் ஆண்டகையின்  
நினைவாலயம்

தொடர்ச்சி 22ஆம் பக்கம்



## வடக்கு கிழக்கு...

21ஆம் பக்கத் தொடர்ச்சி  
 மன்னார் ஜோசவ் வாஸ் நகரில் அமைந்துள்ள மன்னார் மறைமாவட்டத்தின் மறைந்த மேனாள் ஆயர் அமரர் மேதகு கலாநிதி இராயப்பு யோசவ் ஆண்டகையின் நினைவாலயம் யோசவ் வாஸ் நகர் பங்குச் சமூகத்தால் நிறுவப்பட்டு 07 ஜனவரி 2024 அன்று மன்னார் மறைமாவட்ட ஆயர் மேதகு கலாநிதி இம்மானுவேல் பெர்னாண்டோ ஆண்டகையால் திறந்து வைக்கப்பட்டது.



## கச்சதீவு புனித அந்தோனியார்

### ஆலய வருடாந்த திருவிழா - 2024



2024ஆம் ஆண்டிற்கான கச்சதீவு புனித அந்தோனியார் ஆலய வருடாந்த திருவிழாவில் இலங்கையிலிருந்து 4 ஆயிரம் பக்தர்களும் இந்தியாவில் இருந்து 4 ஆயிரம் பக்தர்களும் பங்குபற்ற அனுமதி வழங்கப்பட்டுள்ளது.

2024ஆம் ஆண்டு பெப்ரவரி மாதம் 23 - 24ம் திகதிகளில் கச்சதீவு புனித அந்தோனியார் ஆலய வருடாந்த திருவிழா நடைபெறவுள்ள நிலையில் திருவிழா முன்னேற்பாட்டுக் கூட்டம் யாழ் மாவட்ட அரச அதிபர் தலைமையில் மாவட்ட செயலகத்தில் இடம்பெற்ற போதே மேற்படி முடிவு எடுக்கப்பட்டது.

பங்குபற்றுவோருக்கான சுகாதாரம்  
 - போக்குவரத்து - அடிப்படை வசதிகள்  
 - பாதுகாப்பு - உணவு வழங்கல் போன்ற பல்வேறுபட்ட விடயங்கள் பற்றியும் மேற்படி கூட்டத்தில் ஆராயப்பட்டது.

மாவட்ட அரச அதிபர் தலைமையில் இடம் பெற்ற குறித்த முன்னாயத்த கூட்டத்தில் யாழ் இந்திய துணைத் தூதுவராலய அதிகாரிகள் - யாழ்மறை மாவட்ட குரு முதல்வர் - நெடுந்தீவு பிரதேச செயலர் - நெடுந்தீவு பங்குத்தந்தை - கடற்படையின் பிராந்திய பொறுப்பதிகாரி - பொலிஸ் உயரதிகாரிகள் ராணுவ உயரதிகாரிகள் மற்றும் துறை சார் திணைக்களின் தலைவர்கள் கலந்து கொண்டனர்.

கச்சதீவு புனித அந்தோனியார் யாத்திரை தலமானது யாழ் மறைமாவட்டத்தின் நெடுந்தீவு கத்தோலிக்க திருஅவையின் அளுகைக்கு உட்பட்டு பங்குத்தந்தை பத்திநாதன் அடிகளாரின் தலைமைத்துவத்தில் 2024ஆம் ஆண்டு இடம் பெறுகின்ற முதலாவது திருவிழா இதுவாகும்.

## மன்னார் மறைமாவட்டத்தின் 43வது ஆண்டு நிறைவு விழா



மன்னார் மறைமாவட்ட உதயத்தின் 43வது ஆண்டு நிறைவு விழா மன்னார் தோட்டவெளி மறைசாட்சிகளின் அரசி ஆலய தியான மண்டபத்தில் 27.01.2024 அன்று சிறப்பாக கொண்டாடப்பட்டது. மன்னார் மறைமாவட்ட ஆயர் மேதகு கலாநிதி இம்மானுவேல் பெர்னாண்டோ அண்டகை தலைமையில் குருக்கள் இணைந்து காலை கூட்டுத்திருப்பலி நிறைவேற்றப்பட்டது.

மருதமடு அன்னை முடி சூடப்பட்ட 100ஆவது ஆண்டில் மன்னார் மற்றும்

யாழ்ப்பாணம் மறைமாவட்டங்களில் அன்னையின் கோலாகல பவனி

மருதமடு அன்னைக்கு முடி சூடப்பட்ட 100 ஆவது ஆண்டு யூபிலி தினத்தை முன்னிட்டு (1924 - 2024) மருதமடு அன்னையின் திருச்சுருபம் மடுப்பதியிலிருந்து மன்னார் வவுனியா மாவட்டங்களை உள்ளடக்கிய மன்னார் மறைமாவட்டத்தின் பங்குத் தளங்களுக்கு 07 ஜனவரி 2024 முதல் மரியன்னையோடு நம்பிக்கையின் திருப்பயணம் என்ற கருப்பொருளில் பவனி

வந்து 26 ஜனவரி 2024 அன்று நிறைவு பெற்று மருதமடு அன்னை மீண்டும் தனது பூர்வாங்க சிம்மாசனத்தில் அமர்ந்துள்ளார். மடு அன்னையின் மன்னார் மறைமாவட்டப் பவனியின் பின்னர் யாழ். மறைமாவட்டத்திற்கும் மருதமடு அன்னையின் திருச்சொருபத்தை பவனியாக எடுத்துவர ஏற்பாடுகள் செய்யப்பட்டுள்ளது.

இச்சிறப்பு நிகழ்வை யாழ் மறைமாவட்டத்தில் முன்னெடுக்க யாழ் மறைமாவட்ட ஆயர் மேதகு கலாநிதி ஜஸ்டின் பேணாட் ஞானப்பிரகாசம் ஆண்டகையின் வழிகாட்டலில் மறைமாவட்ட குருமுதல்வர் பி.ஜே. ஜெபரட்ணம் அடிகளின் தலைமையில் குழு அமைக்கப்பட்டு அதற்கான வேலைத்திட்டங்கள் முன்னெடுக்கப்பட்டுள்ளன.

இதன்படி 2024ஆம் ஆண்டு ஏப்ரல் மாதம் 06ஆம் திகதி முதல் 30ஆம் திகதி வரை யாழ். மறைமாவட்டத்தின் யாழ்ப்பாணம் - தீவகம் - இளவாலை - பருத்தித்துறை - கிளிநொச்சி - முல்லைத்தீவு எனும் மறைக்கோட்ட ஓழுங்கில் மடு அன்னையின் திருச்சொருபம் பவனியாக எடுத்துச்செல்லப்பட உள்ளதாக யாழ் மறைமாவட்ட குருமுதல்வர் பி.ஜே.ஜெபரட்ணம் அடிகள் தெரிவித்துள்ளார்.



உங்கள் உறவொன்றைப் பிரிந்து தடுமாறும் வேளையில் இறுதி நிகழ்வுகள் பற்றிய கவலை உங்களுக்கு வேண்டாம் அனுபவத்தோடு கூடிய அன்பான சேவையை வழங்குகிறோம்

**மார்க்கம் மற்றும் மிசிசாகா நகரங்களில் சேவைகள்**

**We provide a full range of services to families who have experienced a loss of a loved one, including:**

**Visitation**

**Funeral & Memorial Services**

**Receptions and**

**Arranging Burial & Cremation**

printfast.ca



Christeen Seevaratnam  
416-258-6759



Vilosan Sivatharman B.Eng  
416-993-0826



# Faith Matters. Choose a Catholic Cemetery.



Give your family peace of mind by pre-planning your Catholic funeral and burial. While it may feel overwhelming, we've made planning ahead easy to understand. Contact us today to receive your free cemetery and funeral planning package and estate planning guide.

Benefit from our interest-free payment plans today.



## Visit one of our locations

Assumption  
Catholic Cemetery  
Mississauga

Catholic  
Cremation Services  
Mississauga

Christ the King  
Catholic Cemetery &  
Reception Centre  
Markham

Holy Cross Catholic  
Cemetery & Funeral Home  
Thornhill

Mount Hope  
Catholic Cemetery  
Toronto

Queen of Heaven  
Catholic Cemetery  
Woodbridge

Resurrection  
Catholic Cemetery  
Whitby

St. Mary's  
Catholic Cemetery  
Barrie



**CATHOLIC CEMETERIES  
&  
FUNERAL SERVICES**  
ARCHDIOCESE OF TORONTO

[catholic-cemeteries.com](http://catholic-cemeteries.com) | [info@cc-fs.ca](mailto:info@cc-fs.ca)

416-733-8544



@catholiccemeteriesfuneralservices